

दिल्ली की सीएम आतिशी के खिलाफ चुनाव लड़ेंगी अलका लांबा



नई दिल्ली (एजेंसी)। दिल्ली मुख्यमंत्री आतिशी के खिलाफ कांग्रेस ने अपने उम्मीदवार के नाम का ऐलान कर दिया है। पार्टी ने अलका लांबा को आतिशी के खिलाफ अपना उम्मीदवार बनाने का

● आम आदमी पार्टी में मतभेद के चलते फिर कांग्रेस में शामिल हुई अलका

फैसला किया है। कांग्रेस ने आधिकारिक तौर पर अलका के नाम की घोषणा कर दी है। कांग्रेस ने अलका लांबा को कालकाजी विधानसभा से चुनाव मैदान में उतारा है। मौजूदा समय में आतिशी कालकाजी से विधायक हैं। वह पार्टी की प्रमुख महिला चेहरा हैं।

कांग्रेस की तरफ से जारी प्रेस विज्ञप्ति में कहा गया है कि केंद्रीय चुनाव समिति ने 51-कालकाजी निर्वाचन क्षेत्र से दिल्ली विधान सभा के आगामी आम चुनाव लड़ने के लिए कांग्रेस उम्मीदवार के रूप में अलका लांबा की उम्मीदवारी को मंजूरी दे दी है। अलका लांबा ने नए साल पर कालकाजी मंदिर में जाकर पूजा-अर्चना की थी। इसके बाद से ही अटकलें लगने लगी थी कि वह यहां से विधानसभा चुनाव लड़ सकती हैं। टिकट मिलने पर अलका लांबा ने पार्टी को धन्यवाद दिया है। उन्होंने कहा कि पार्टी को चौथी बार विधानसभा चुनाव लड़ने जा रही हूं। उन्होंने कहा कि मेरी लड़ाई प्रदूषित हवा, प्रदूषित

यमुना और अपराध के खिलाफ है। **कौन है अलका लांबा:** कालकाजी से टिकट पाने वाली अलका लांबा कांग्रेस की सीनियर नेता हैं और वह मौजूदा समय में अखिल भारतीय महिला कांग्रेस अध्यक्ष हैं। वह कांग्रेस वर्किंग कमिटी की भी सदस्य हैं। वह पूर्व में कांग्रेस की छात्र इकाई हस्तु की अध्यक्ष भी रह चुकी हैं। वह आम आदमी पार्टी के टिकट पर विधायक भी रह चुकी हैं। उन्होंने अपना करियर एक छात्र नेता के रूप में शुरू किया और 1995 में एनएसयूआई उम्मीदवार के रूप में दिल्ली विश्वविद्यालय छात्र

संघ के अध्यक्ष के रूप में चुनी गईं। **चांदनी चौक से कांग्रेस ने इस बार नहीं दिया टिकट:** बता दें कि अलका लांबा ने 2014 में कांग्रेस छोड़कर आम आदमी पार्टी का दामन थाम लिया था। आप ने अलका को 2015 के चुनाव में चांदनी चौक से टिकट दिया और वह जीतकर विधानसभा पहुंची। वह 2020 तक विधायक रहीं। आम आदमी पार्टी में मतभेद के चलते वह अक्टूबर 2019 में वह फिर से कांग्रेस पार्टी में शामिल हो गईं। 2020 में कांग्रेस ने अलका को चांदनी चौक से ही टिकट दिया लेकिन वह तीसरे नंबर पर रहीं। इस बार कांग्रेस ने पूर्व सांसद जेपी अग्रवाल के बेटे मुदित अग्रवाल को टिकट दिया है।

संक्षिप्त समाचार

कैलिफोर्निया में गोदाम की छत से टकराकर विमान क्रैश

कैलिफोर्निया (एजेंसी)। , 2 लोगों की मौत और 18 घायल; 100 से ज्यादा हुए रस्क्यू : दक्षिण कोरिया और कजाकिस्तान के बाद अब कैलिफोर्निया में भी एक विमान हादसा हुआ है। यह हादसा एक बड़े वेयरहाउस की छत पर हुआ। इस विमान हादसे में कम से कम 2 लोगों की मौत हो



गई है। जबकि 18 लोग घायल हुए हैं। वहीं इस दुर्घटना में 100 से ज्यादा लोगों को रस्क्यू किया गया है। मौके पर राहत और बचाव कार्य जारी है। बताया जा रहा है कि यह दुर्घटना कैलिफोर्निया में फुल्टन हवाई अड्डे के पास हुई। यहां एक छोटा विमान एक बड़े गोदाम की छत से टकरा गया। शुरुआती रिपोर्टों से पता चला है कि दुर्घटना में 1 व्यक्ति की मौत हो गई है और 15 लोग घायल हुए हैं। वहीं गोदाम के अंदर मौजूद 100 से अधिक लोगों को बाहर निकाला गया है। घायलों को अस्पताल में भर्ती कराया गया है। इससे पहले दिसंबर के आखिरी हफ्ते में दक्षिण कोरिया के मुआन इंटरनेशनल एयरपोर्ट पर एक विमान हादसे का शिकार हो गया। इस हादसे में सवार सभी 181 लोगों में से केवल 2 व्यक्ति की जान बच सकी। बाकी 179 लोग मारे गए। जानकारी के अनुसार यह विमान एक पक्षी से टकराने के बाद लैंडिंग के वक़्त एयरपोर्ट पर ही क्रैश हो गया। बताया जा रहा है कि लैंडिंग के दौरान इसका गियर नहीं खुला, जिसकी वजह से यह हादसा हुआ।

चीनी सेना ने अपने सैनिकों को एआई को लेकर दी नसीहत

बीजिंग (एजेंसी)। चीनी सेना ने अपने सशस्त्र बलों को कृत्रिम बुद्धिमत्ता पर बहुत ज्यादा निर्भर



रहने के खिलाफ आगाह करते हुए कहा है कि एआई एक सहायक उपकरण होना चाहिए। चीनी सेना ने कहा है कि युद्ध के मैदान में सैनिकों को निर्णय लेना चाहिए ना कि इस तकनीक की मदद से फैसले करने चाहिए। चीनी सेना के आधिकारिक समाचार पत्र 'पीपुल्स लिबरेशन आर्मी डेली' में नववर्ष की पूर्व संध्या पर प्रकाशित एक लेख में कहा गया है, «एआई तेजी से विकसित हो रहा है, लेकिन यह मानव बुद्धिमत्ता पर निर्भर उपकरण बना रहना चाहिए ताकि सैन्य निर्णय लेने में जवाबदेही, रचनात्मकता और रणनीतिक अनुकूलनशीलता सर्वोपरि रहे। लेख में कहा गया है कि सेना ने ऐसे मॉडल को प्राथमिकता दी है जिसके तहत «मानव योजना बनाता है और एआई उसे क्रियान्वित करता है।» लेख के अनुसार इन प्रौद्योगिकी का उपयोग कमांडों द्वारा विकसित रणनीतियों को अंजाम देने लिए किया जाता है। लेख में कहा गया है कि एआई की एक और कमजोरी अपने स्वयं के कार्यों पर विचार करने या अपने निर्णयों की जिम्मेदारी लेने में असमर्थता है, जबकि सैनिक परिस्थितियों के हिसाब से अपनी योजनाओं के आधार पर फैसले लेते हैं।

‘विधायक के साथ रहने वाले लोगों को स्कूल, कॉलेज बांटना बंद करें’



नागपुर (एजेंसी)। केंद्रीय मंत्री नितिन गडकरी ने शुक्रवार को नागपुर के कार्यक्रम के दौरान कहा कि स्कूल, कॉलेज, आश्रम शाला, विधायक एवं विधायक के साथ रहने वाले लोगों को देना बंद किया जाए। उन्होंने कहा कि वह जब वो महाराष्ट्र में मंत्री थे, तब उन्होंने भी स्कूल कॉलेज और आश्रम शाला बांटी, लेकिन उन्होंने कहा था कि बच्चों को अच्छी शिक्षा दो, उन्हें अच्छा खाना दो, वह अपने पैरों पर खड़े हों। यह बात नितिन गडकरी ने राष्ट्रीय क्रीड़ा स्पर्धा के पुरस्कार वितरण समारोह में कही। यह कार्यक्रम ट्राइबल अफेयर डिपार्टमेंट की तरफ से आयोजित किया गया था। गडकरी ने कहा कि एक साथ स्कूल, कॉलेज, आश्रम शाला, विधायक और विधायक के साथ रहने वाले लोगों को बांटने का धंधा नहीं करें। उन्होंने कहा कि वो जब पालक मंत्री थे, तब उन्होंने भी बांटा, लेकिन उन्होंने कहा था कि ईमानदारी से काम करो, बच्चों को अच्छी शिक्षा दो, उन्हें अच्छा खाना दो, वह अपने पैरों पर खड़े हों, इसका ध्यान रखो। दो पैसे तुम कमाओ, लेकिन सभी पैसे अपने जेब में रखो और आदिवासी विकास की बात करो यह नहीं चलेगा।

चीन में तबाही मचा रहा एचएमपीवी वायरस

कोरोना महामारी की तरह एक और वायरल का संक्रमण

बीजिंग (एजेंसी)। कोरोना महामारी की तरह ही चीन में एक और वायरल का संक्रमण फैलने की खबर है। कई रिपोर्टों में दावा किया गया है कि चीन में ह्यूमन मेटान्यूमोवायरस (एचएमपीवी) के मामले बढ़ रहे हैं। सोशल मीडिया में दावा किया गया है कि वायरस तेजी से फैल रहा है, अस्पताल और शवदाहगृह भरे पड़े हैं। ऑनलाइन साझा किए गए वीडियो में भीड़भाड़ वाले अस्पताल दिखाई दे रहे हैं, जिसमें कुछ उपयोगकर्ता कह रहे हैं कि इन्फ्लूएंजा ए, एचएमपीवी, माइकोप्लाज्मा निमोनिया और कोविड-19 सहित कई वायरस फैल रहे हैं। हालांकि, चीन ने इन दावों को सिरि से खारिज कर दिया है। चीन में महामारी फैलने के दावों ने भारत में भी चिंता बढ़ा दी है। हालांकि, राष्ट्रीय रोग नियंत्रण केंद्र का कहना है कि भारत के लोगों को इस बारे में चिंता करने की कोई जरूरत नहीं है। यहां हालात पूरी तरह से सामान्य हैं।

आधिकारिक सूत्रों ने शुक्रवार को कहा कि राष्ट्रीय रोग नियंत्रण केंद्र (एनसीडीसी) देश में रक्वसन और मोसमी इन्फ्लूएंजा के मामलों की बारीकी से निगरानी कर रहा है, और चीन में मानव मेटान्यूमोवायरस (एचएमपीवी) के प्रकोप की हालिया रिपोर्टों के



महानगर अंतरराष्ट्रीय एरॉसियों के संसर्क में है। एक वरिष्ठ अधिकारी ने कहा, «हम स्थिति की बारीकी से निगरानी करना जारी रखेंगे और उसी के अनुसार सूचना देंगे और अन्य बातों की पुष्टि करेंगे।»

स्वास्थ्य सेवा महानिदेशक (डीजीएस) डॉ. अतुल गोयल ने कहा कि मानव मेटान्यूमोवायरस किसी भी अन्य रक्वसन वायरस की तरह है जो सामान्य सर्दी का कारण बनता है, और यह युवा और बहुत बूढ़े लोगों में फलू जैसे लक्षण पैदा कर सकता है। उन्होंने कहा «चीन में मानव मेटान्यूमोवायरस (एचएमपीवी) के प्रकोप के बारे में खबरें चल रही हैं।

किसी के चुनावी वादे पूरे करने के लिए नहीं राजभवन हिमाचल के मंत्री को राज्यपाल ने दिया दो टूक जवाब

शिमला (एजेंसी)। लगता है कि हिमाचल प्रदेश में इस समय कांग्रेस सरकार और राज्यपाल के बीच सब कुछ ठीक नहीं चल रहा है। राजस्व मंत्री जगत सिंह नेगी जहां राज्यपाल शिव प्रताप शुक्ल पर हमलावर हैं वहीं गवर्नर ने बड़ा बयान दिया है। सरकार और राजभवन में तनावनी के बीच राज्यपाल शिव प्रताप शुक्ल ने शुक्रवार को कहा कि राजभवन किसी नेता के चुनावी वादे पूरे करने के लिए नहीं है। राज्यपाल ने यह बयान राजस्व मंत्री जगत सिंह नेगी के उस बयान पर दिया, जिसमें उन्होंने राजभवन की ओर से नौतोड़ मामलों को मंजूरी न देने की बात कही थी। राज्यपाल शिव प्रताप शुक्ल ने कहा कि नौतोड़ मामलों को लेकर राज भवन ने अपना जवाब दे दिया है। कुछ विषयों को लेकर आपत्ति थी। इसको लेकर जवाब मांगा गया है। अब तक राज्य सरकार की



ओर से कोई जवाब नहीं मिला है। राजभवन ने यह कभी नहीं कहा कि हम नौतोड़ से अलग हैं, लेकिन राजभवन नियमों के तहत ही काम करेगा। उन्होंने कहा कि राजभवन की ओर से राज्य सरकार से पूछा गया है कि इसमें

जाकर काम नहीं करेंगे। राज्यपाल ने कहा कि राजभवन किसी के चुनावी वादे पूरे करने के लिए नहीं है। बता दें कि हिमाचल प्रदेश के राज्यपाल शिव प्रताप शुक्ल से सुखबू सरकार में राजस्व मंत्री जगत सिंह नेगी नाराज नजर आए थे। नौतोड़ संबंधी मंत्रिमंडल के प्रस्ताव को मंजूरी न मिलने से नेगी ने नाराजगी जाहिर की थी। राजस्व मंत्री के मुताबिक, राजभवन में डेढ़ साल से ज्यादा समय से यह प्रस्ताव लटका हुआ है। नेगी का कहना था कि एक बार फिर से राज्यपाल से मुलाकात कर प्रस्ताव को मंजूरी दिलवाने की कोशिश करेंगे। अगर फिर भी सकारात्मक परिणाम नहीं मिलते हैं तो संविधान में दिए गए शांतिपूर्ण विरोध के अधिकार का इस्तेमाल करेंगे। राजस्व मंत्री ने कहा था कि अगर जरूरत पड़ी तो जनता के साथ मिलकर सड़कों पर भी उतरेंगे।

जात-पात को लेकर सुप्रीम कोर्ट सरख्त

यूजीसी से मांगा शिकायतों का डेटा, कहा- विश्वविद्यालयों में नियम ढंग से हों लागू

नई दिल्ली (एजेंसी)। विश्वविद्यालयों में जातिगत भेदभाव को लेकर सुप्रीम कोर्ट ने दायर याचिका पर आज सुनवाई हुई। जिस पर सुप्रीम कोर्ट ने सख्ती दिखाते हुए यूजीसी से शिकायतों का डेटा मांगा है। साथ ही शीर्ष अदालत ने कहा है कि उच्च शिक्षण संस्थानों में जातिगत मामले काफी गंभीर हैं। इसके अलवा सुप्रीम कोर्ट ने विश्वविद्यालयों के लिए जातिगत मुद्दों पर बने नियमों को लागू करने का भी आदेश दिया है। सुप्रीम कोर्ट ने अपनी सुनवाई के दौरान कहा कि वो मामले की संवेदनशीलता से अच्छी तरह से परिचित है। ऐसे में इस तरह की शिकायतों को काफी गंभीरता से निदान करने की जरूरत है और वह ऐसा ही करेगी।

जातिगत भेदभाव वाली याचिका पर मामले की सुनवाई जस्टिस सूर्यकांत और जस्टिस उज्जल भुश्या की बेंच कर रही थी। कोर्ट को बताया गया कि 2004-24 के बीच सिर्फ आईआईटी में 115 आत्महत्याएं हुई हैं। जिस पर जस्टिस सूर्यकांत ने टिप्पणी करते हुए कहा कि अदालत इस मामले की



संवेदनशीलता से परिचित है और 2012 के नियमों को वास्तविकता में बदलने के लिए एक तंत्र खोजने हेतु समय-समय पर इसकी सुनवाई शुरू करेगा।

बेंच ने विश्वविद्यालय अनुदान आयोग को निर्देश दिया कि वह समान अवसर प्रकोष्ठों की स्थापना के अंबंध में विश्वविद्यालयों (केन्द्रीय/राज्य/निजी/मान्य) से आंकड़े एकत्र कर प्रस्तुत करे तथा यूजीसी (उच्च शिक्षण संस्थानों में सुनवाई करते हुए केंद्र और यूजीसी को तहत प्राप्त शिकायतों की कुल संख्या के

साथ-साथ की गई कार्रवाई की रिपोर्ट भी प्रस्तुत करे। दरअसल रोहित वेमुला और पाया तड़वी की मां की ओर से यह याचिका दायर की गई है। इन दोनों की आत्महत्या के पीछे शैक्षणिक संस्थानों में जातिगत भेदभाव को जिम्मेदार बताया गया था। याचिका में शैक्षणिक संस्थानों में जातिगत भेदभाव खत्म करने के लिए सशक्त और कारगर मैकेनिज्म बनाये जाने की मांग की गई है। एएससी इस याचिका पर समानता को बढ़ावा) नियम, 2012 के तहत प्राप्त शिकायतों की कुल संख्या के

हेड कांस्टेबल की गला घोटकर हत्या, ट्रेन के सामने फेंक दिया

मुंबई (एजेंसी)। महाराष्ट्र के नवी मुंबई शहर में एक चौकाने वाली घटना घटी है। यहां पनवेल रेलवे पुलिस स्टेशन में हेड कांस्टेबल के पद पर कार्यरत विजय चव्हाण की दो लोगों ने गला घोटकर हत्या कर दी और रबाले और घनसोली रेलवे स्टेशन के बीच चलती लोकल के सामने धक्का दे दिया। वांशी रेलवे पुलिस स्टेशन में दोनों हत्यारों के खिलाफ हत्या का मामला दर्ज कर लिया गया है और उनकी तलाश शुरू कर दी गई है। मृतक विजय चव्हाण घनसोली में रहते थे। हेड कांस्टेबल विजय चव्हाण को बुधवार सुबह करीब 5 बजे रबाले से घनसोली रेलवे स्टेशन के बीच ठाणे से वांशी की ओर जा रही लोकल के सामने दो लोगों ने धक्का दे दिया। मोटरमैन ने इसकी जानकारी रेलवे पुलिस को दी तो रेलवे पुलिस मौके पर पहुंची। इस समय, यह पता चला कि उक्त घटना की घनसोली रेलवे पुलिस स्टेशन के हेड कांस्टेबल विजय चव्हाण थे।वांशी रेलवे पुलिस स्टेशन के अधिकारी ने बताया कि पीड़ित की पहचान 42 वर्षीय विजय रमेश चव्हाण के रूप में हुई है, जो घनसोली का रहने वाला था। उन्होंने कहा «यह घटना बुधवार सुबह 5.25 से 5.35 बजे के बीच हुई। आरोपी, जो सफेद शर्ट पहने हुए थे, ने किसी अज्ञात वस्तु से चव्हाण पर हमला किया और उसे ट्रेन के साहने धकेल दिया।



मुख्यमंत्री जनकल्याण अभियान

मीडिया ऑडीटर, भोपाल (एजेंसी)। मुख्यमंत्री जनकल्याण अभियान अंतर्गत 11 दिसंबर 2024 से 26 जनवरी 2025 तक भोपाल के नगरीय एवं ग्रामीण क्षेत्र में शिविर आयोजित किया जा रहा है। नगरीय क्षेत्र के वार्ड क्र. 57 पंचवटी मार्केट साकेत नगर वार्ड कार्यालय में शुक्रवार को शिविर का आयोजन किया गया। जिसमें पार्श्व श्री सुरेन्द्र बाड़िका, अपर आयुक्त एवं नोडल अधिकारी गोविन्दपुरा श्री हर्षित तिवारी, अनुविभागीय अधिकारी श्री एल. के. खरे, जौनल अधिकारी श्री बी.एस. साहू द्वारा विभिन्न योजनाओं के पात्र हितग्राहियों को स्वीकृति आदेश वितरित किए गए। शिविर में पीएम स्वनिधि के 02 हितग्राहियों को ऋण वितरण 20 हजार के 02 लोन स्वीकृत किया गया। शिविर के दौरान विभिन्न योजनाओं लाइली लक्ष्मी योजना के 06, मातृत्व योजना के 06, आयुष्मान कार्ड के 17 नगर निगम द्वारा पेंशन प्रकरण-27, वार्ड एनओसी-250 संबल योजना पंजीयन 37, अनुग्रह सहायता-01, राष्ट्रीय परिवार सहायता-01 पात्र हितग्राहियों को स्वीकृति आदेश जारी कर हितग्राहियों को लाभ प्रदान किया गया एवं राजस्व विभाग तहसील एम. नगर. के नामांतरण प्रकरण-22, बटवारा प्रकरण-01, जाति प्रमाण पत्र में संशोध-07, मृत्यु प्रमाण पत्र 01 वर्ष के पश्चात-03, जन्म प्रमाण पत्र-07 आवेदनों को मिलाकर कुल 387 प्रकरणों का निराकरण किया गया। शिविर में नगर निगम वार्ड कार्यालय, राजस्व विभाग, महिला बाल विकास विभाग, स्वास्थ्य विभाग, शिक्षा विभाग एवं योजनाओं से संबंधित विभागों के कर्मचारी भी उपस्थित रहे।

भोपाल नायर समाज ने मनाई 148वीं मन्मम जयंती

मीडिया ऑडीटर, भोपाल (एजेंसी)। केरल राज्य के कोट्टायम जिले के पेरुन्ना गांव में 2 जनवरी 1878 को जन्म लेने वाले समाज सुधारक, स्वतंत्रता संग्राम सेनानी और नायर सर्विस सोसायटी के संस्थापक मन्मथु पद्मानभन पिळ्ळई की 148वीं जयंती गुरुवार को भोपाल में उत्साह से मनाई गई। भोपाल नायर समाज ने इस अवसर पर कार्यक्रम आयोजित किया, जिसमें मन्मम को पुष्पांजलि देकर याद किया गया और बच्चों-महिलाओं को उनके संघर्ष की कहानी सुनाई गई। श्री मन्मम भवन पिपलानी में शाम 6 बजे दीप प्रज्ज्वलित कर कार्यक्रम का शुभारंभ किया गया। महिलाओं और बेटियों ने मलयाली और हिंदी भाषा में गाने और विभिन्न वाद्य यंत्रों के माध्यम से संगीत प्रस्तुत किया। जिसे खूब सराहा गया। इसके पहले भोपाल नायर समाज के अध्यक्ष एजी वल्लभन ने कहा कि भारत केसरी मन्मथु पद्मानभन समाज सुधारक थे। उन्होंने नायर समुदाय के उत्थान के लिए अथक प्रयास किए। वे एक दूरदर्शी नेता थे, जिन्होंने केरल में कई स्कूल और कॉलेज स्थापित किए और केरल के सामाजिक पुनर्जागरण में महत्वपूर्ण भूमिका निभाई। समाज के महासचिव केके विजय कुमारन ने समाज की गतिविधियों की रिपोर्ट प्रस्तुत की, जिसमें भोपाल में बीएनएस की गतिविधियों को शामिल किया गया। बता दें कि समाज सेवक मन्मम ने साल 1893 में सरकारी स्कूल से प्राथमिक शिक्षक के रूप में करियर की शुरुआत की। वे उत्तर मझुवनूर के सरकारी स्कूल में प्रधानाध्यापक रहे। 1905 में उन्होंने अपना पेशा बदल लिया और मजिस्ट्रेट न्यायालयों में कानून का अभ्यास करना शुरू कर दिया।

शासकीय शिक्षक संगठन का कार्यक्रम रीवा में 5 को

मीडिया ऑडीटर, भोपाल (एजेंसी)। मप्र शासकीय शिक्षक संगठन 5 जनवरी को कृष्णा-राजकपूर ऑडिटोरियम रीवा में कार्यक्रम आयोजित कर रहा है। जिसमें उप मुख्यमंत्री राजेंद्र शुक्ल शामिल होंगे। कार्यक्रम में राज्य शिक्षा सेवा में शामिल किए गए सभी अध्यापकों की वरिष्ठता की गणना शिक्षाकर्मों, गुरुजी और संविदा शिक्षक के पद पर नियुक्ति दिनांक से करने की मांग उठाई जाएगी।

संगठन के अध्यक्ष राकेश दुबे ने शिक्षकों से अपील की है कि कार्यक्रम में ज्यादा लोग शामिल हों, क्योंकि ये पहला आयोजन होगा जिसमें पूर्ण वरिष्ठता की बात उपमुख्यमंत्री के समक्ष उठाई जाएगी। आयोजन की सफलता के लिए रीवा जिलाध्यक्ष चंद्रोदय मिश्रा के नेतृत्व में रीवा संभाग की टीम भरपूर मेहनत कर रही है।

दुबे कहते हैं कि शुक्ल के माध्यम से हम अपनी अत्यंत महत्वपूर्ण एवं बहुप्रतीक्षित मांग को पूर्ण कराने में सफल हों, इसके लिए मैं पूरे प्रदेश के शासकीय शिक्षक संगठन के पदाधिकारियों से रीवा पहुंचने का आह्वान करता हूं।



सॉपेंगे प्रदेशभर में शिक्षकों को अब तक 6वें, 7वें वेतनमान और क्रमोन्नति का एरियर भुगतान न होने के लिए सीधेतौर पर स्कूल शिक्षा विभाग के मैदानी अधिकारियों को जिम्मेदार माना है और अलग-अलग मद में एरियर का भुगतान होने तक भिंड के सभी विकासखंड शिक्षा अधिकारी, आहरण संचितरण अधिकारी (डीडीओ) और उनके वेतन आहरण लिपिकों के वेतन भुगतान पर आगामी आदेश तक के लिए रोक लगा दी है। मध्य प्रदेश शासकीय शिक्षक संगठन ने कलेक्टर के इस निर्णय का स्वागत किया है और भोपाल कलेक्टर से भी ऐसे ही आदेश जारी करने की मांग की है। इसे लेकर शिक्षक कलेक्टर को ज्ञापन भी

मंत्री ने पूछ-50 बच्चों के लिए रूम कितना बड़ा हो?

मीडिया ऑडीटर, भोपाल (एजेंसी)। भोपाल के करोंद स्थित सरदार पटेल सीएम राइज स्कूल की निर्माणाधीन बिल्डिंग को देखने के लिए शुक्रवार को मंत्री विश्वास सारंग अचानक पहुंच गए। उन्होंने अफसरों से पूछा कि 50 बच्चों के लिए रूम कितना बड़ा होना चाहिए? इस सवाल का जवाब अफसर नहीं दे सके। इस पर मंत्री सारंग ने नाराजगी जताई और कहा कि बिल्डिंग जल्दी बनाओं।

मंत्री सारंग ने बताया, करोंद में सीएम राइज स्कूल को मंजूरी मिली है। इसकी बिल्डिंग का निरीक्षण किया। निर्माण कार्य काफी धीमा है। इससे लग रहा है कि बिल्डिंग पूरी तरह से बनने में अभी 1 साल और लग जाएगा। उन्होंने अधिकारियों से कहा कि निर्माण एजेंसी और जिम्मेदारों की लापरवाही सहन नहीं की जाएगी। इस पर सख्त कार्रवाई की जाएगी।

निरीक्षण के दौरान मंत्री सारंग ने स्कूल के डिजाइन और क्लास रूम के स्पेस को लेकर अधिकारियों से जानकारी मांगी, लेकिन अधिकारी संतोषजनक जवाब नहीं दे पाए। इस पर मंत्री सारंग ने नाराजगी जताते हुए कहा कि बच्चों की संख्या के अनुसार पर्याप्त स्थान सुनिश्चित किया जाए। उन्होंने



स्कुल के मुख्य भवन में बने कॉरिडोर का भी निरीक्षण किया। कॉरिडोर की चौड़ाई बच्चों की संख्या के लिहाज से कम होने पर निर्देश

दिया कि कॉरिडोर के पास बनी असेंबली एरिया को बंद करने के बजाय खुला रखा जाए। ताकि विद्यार्थियों को पर्याप्त स्थान मिल सके।

मंत्री सारंग ने स्कूल निर्माण में फायर सेफ्टी को सर्वोच्च प्राथमिकता देने के निर्देश दिए। उन्होंने कहा कि बच्चों की सुरक्षा हमारी प्राथमिकता है और तय मानकों के अनुसार फायर सेफ्टी की व्यवस्था की जानी चाहिए। निरीक्षण के दौरान मंत्री ने अधिकारियों को निर्देश दिया कि निर्माण कार्य की गुणवत्ता सुनिश्चित करते हुए इसे शीघ्र पूरा किया जाए।

सरदार पटेल सीएम राइज स्कूल का निर्माण लगभग 30 करोड़ रुपये की लागत से किया जा रहा है। यह स्कूल मॉडर्न सुविधाओं से युक्त होगा। जिससे विद्यार्थियों को एक समृद्ध और सुरक्षित वातावरण में शिक्षा प्राप्त करने का अवसर मिलेगा। स्कूल परिसर में 34 क्लास रूम, लाइब्रेरी, कॉन्फ्रेंस रूम, किचन स्टोर सहित डाइनिंग हॉल, 5 लैब, स्टाफ रूम, इलेक्ट्रिक रूम समेत विभिन्न सुविधाएं विद्यार्थियों के लिए उपलब्ध होंगी।

उप मुख्यमंत्री से मिले मंत्रालय सेवा अधिकारी-कर्मचारी संघ के पदाधिकारी

मीडिया ऑडीटर, भोपाल (एजेंसी)। मंत्रालय सेवा अधिकारी कर्मचारी संघ का प्रतिनिधिमंडल अध्यक्ष सुधीर नायक एवं कार्यकारी अध्यक्ष राजकुमार पटेल के नेतृत्व में उप मुख्यमंत्री राजेन्द्र शुक्ल से मिला। उप मुख्यमंत्री के चार इमली स्थित सरकारी आवास पहुंचे कर्मचारियों ने पहले तो नववर्ष की शुभकामनाएं दीं और फिर कर्मचारियों की मांगों और समस्याओं पर बात की। उन्होंने बताया कि कर्मचारियों की बहुत मांगें लंबित हैं। जिन्हें पूरा करने में सहयोग करें। प्रतिनिधिमंडल में मंत्रालय सेवा अधिकारी कर्मचारी संघ के पदाधिकारी राजेश कौल, बिहारी दुबे, विक्रम बाथम, बादामी लाल, मंगल सोनवाने उपस्थित थे।

भोपाल आर्चडायोसिस का शीतकालीन राहत अभियान

मीडिया ऑडीटर, भोपाल (एजेंसी)। भोपाल कैथोलिक आर्चडायोसिस का सामाजिक कार्य विभाग (आशानिकेतन कल्याण केंद्र) बेघर लोगों की मदद के लिए शीतकालीन राहत अभियान चला रहा है। इसके तहत रेलवे स्टेशन, बस स्टैंड व फुटपाथ पर रहने वाले बेघर लोगों को गर्म ऊनी कंबल बांटे गए, जिससे ठंड के मौसम में उन्हें राहत मिली।

इस अभियान के तहत अब तक लगभग 100 बेघर लोगों को गर्म कपड़े बांटे गए हैं। इसका शुभारंभ सेंट जोसेफ को-एड स्कूल के प्रिंसिपल फादर रोनाल्ड वॉन और असंस्थान चर्च के प्रबंधक एवं पैरिश प्रीस्ट फादर अजय एक्का ने किया। इसके बाद भोपाल आर्चडायोसिस के विकर जनरल फादर ईश्वर दास मिंज ने शहर के विभिन्न इलाकों में गर्म कपड़ों का वितरण कराया। इसका समन्वय समाज के कार्य निदेशक फादर डॉ. कुलंदई सामी कर रहे हैं। अभियान की आर्चबिशप सेबेस्टियन दुरईराज एसबीडी उदरतापूर्वक प्रायोजित कर रहे हैं। यह उनके द्वारा समुदाय के वंचित वर्ग की मदद के प्रति

दिखाए गए करुणा और प्रतिबद्धता का एक और उदाहरण है। समाज के जनसंपर्क अधिकारी फादर अल्फ्रेड डिस्जा ने बताया कि भोपाल आर्चडायोसिस के समाज कल्याण केंद्र के माध्यम से विभिन्न

सामाजिक सरोकार के कार्य किए जाते हैं। इसी कड़ी में जरूरतमंदों को गर्म कपड़े बांटे गए। केंद्र की इस सराहनीय पहल ने ठंड के मौसम में जरूरतमंदों के चेहरों पर सुकून और मुस्कान ला दी।

लोगों ने भोपाल कलेक्टर से कहा-भिंड जैसा ही यहां कर दें, अधिकारियों से हम परेशान आ चुके

मीडिया ऑडीटर, भोपाल (एजेंसी)। भिंड कलेक्टर संजीव श्रीवास्तव ने शिक्षकों को 6वें एवं 7वें वेतनमान और क्रमोन्नति का एरियर भुगतान न होने के लिए सीधेतौर पर स्कूल शिक्षा विभाग के मैदानी अधिकारियों को जिम्मेदार माना है और अलग-अलग मद में एरियर का भुगतान होने तक भिंड के सभी विकासखंड शिक्षा अधिकारी, आहरण संचितरण अधिकारी (डीडीओ) और उनके वेतन आहरण लिपिकों के वेतन भुगतान पर आगामी आदेश तक के लिए रोक लगा दी है। मध्य प्रदेश शासकीय शिक्षक संगठन ने कलेक्टर के इस निर्णय का स्वागत किया है और भोपाल कलेक्टर से भी ऐसे ही आदेश जारी करने की मांग की है। इसे लेकर शिक्षक कलेक्टर को ज्ञापन भी

सॉपेंगे प्रदेशभर में शिक्षकों को अब तक 6वें, 7वें वेतनमान और क्रमोन्नति का एरियर नहीं मिला है। इसे लेकर शिक्षक नाराज रहते हैं और समय-समय पर आंदोलन भी कर रहे हैं। जब यह बात भिंड कलेक्टर के सामने पहुंची तो उन्होंने एरियर का भुगतान न होने का कारण पता किया। उन्हें पता

चला कि जिले में पदस्थ अधिकारियों की लेतलाली के कारण इन शिक्षकों को एरियर राशि का भुगतान नहीं हो पा रहा है। कलेक्टर के इस कदम से संबंधित अधिकारी एरियर भुगतान की बाधाएं दूर करने पर ध्यान देंगे। एरियर भुगतान के मामले में एक आदेश रीवा कलेक्टर ने भी जारी किया है।

कलेक्टर ने सभी विकासखंड शिक्षा अधिकारी और संकुल प्राचार्यों को 7 दिन में लंबित स्वत्वों के भुगतान की सूची तैयार करने को कहा है। जिला कोषालय अधिकारी, संकुल प्राचार्य, बीईओ और जिला स्तरीय समिति को सूचीबद्ध प्रकरणों के अनुसार विकासखंड स्तर पर लंबित प्रकरणों का परीक्षण करने और वैध प्रकरणों में कैप लगाकर भुगतान कराने के निर्देश दिए हैं। कलेक्टर ने ऐसे प्रकरणों के निराकरण की समयसीमा और सभी अधिकारियों की जिम्मेदारी तय कर दी है। जिला शिक्षा अधिकारी, जिला कोषालय अधिकारी सहित अन्य संबंधित अधिकारियों से कहा है कि 26 जनवरी तक हर हाल में प्रकरणों का निराकरण हो जाना चाहिए।

अध्यक्ष, केंद्रीय विद्युत प्राधिकरण को शामिल किया गया है। इस पद के लिए पिछले महीनों में दावेदारों से आवेदन बुलाने की प्रक्रिया पूरी की जा चुकी है और रिटायर्ड आईएएस अफसरों ने भी इसके लिए आवेदन किया है। विभाग के अपर मुख्य सचिव नीरज मंडलोई द्वारा गठित समिति में अध्यक्ष के रूप में हाईकोर्ट के रिटायर्ड जज रूपेश चंद्र वाण्योय को नियुक्त किया गया है। इसके अलावा, समिति में दो सदस्य-मुख्य सचिव अनुराग जैन और

शासन को भेजेगी। इसके बाद राज्य सरकार अंतिम नाम पर फैसला करेगी। ऊर्जा विभाग ने विद्युत नियामक आयोग के नए चेयरमैन पद के रिक्त होने की संभावना को ध्यान में रखते हुए अगस्त में सूचना जारी कर 17 सितंबर तक दावेदारों से आवेदन मांगे थे। बाद में इस तारीख को 15 दिन बढ़ाकर 3 अक्टूबर 2024 किया गया। इसके बाद फिर से तारीख बढ़ाई गई और 5 नवंबर 2024 तक

आवेदन स्वीकार किए गए। मुख्यमंत्री डॉक्टर मोहन यादव, नेता प्रतिपक्ष और अन्य सदस्यों की सहमति से नियुक्ति के लिए नाम फाइनल किए जाएंगे। विद्युत नियामक आयोग के वर्तमान चेयरमैन एसपीएस परिहार का कार्यकाल 2 जनवरी 2025 को समाप्त हो गया है। ऊर्जा विभाग से आवेदन मांगे हैं। इस पद के लिए 65 साल से कम उम्र के अखिल भारतीय सेवा के रिटायर्ड अधिकारी और एक्सपर्ट्स ने आवेदन कर चेयरमैन पद के लिए दावेदारी जताई है।

इस पद पर नियुक्ति पाने वाले को 2.25 लाख रुपये का वेतन दिया जाएगा। विद्युत नियामक आयोग के चेयरमैन के अलावा दो सदस्य होते हैं। नियामक आयोग के चेयरमैन रिटायर्ड आईएएस एसपीएस परिहार का कार्यकाल खत्म हो गया है। एसपीएस परिहार 15 जुलाई 2020 को चेयरमैन बने थे।

टैंकर ने ऑटोरिक्शा को टक्कर मारी, दो की मौत सात घायलों को रीवा रेफर किया, सीधी में हुआ हादसा



मीडिया ऑडीटर, सीधी निप्र। सीधी से 60 किमी दूर पड़रिया में स्कूल के पास एक तेज रफ्तार 18 चक्के के टैंकर ने सामने से आ रहे ऑटोरिक्शा को टक्कर मार दी। भिड़ंत इतनी जोरदार थी कि ऑटो पिचक गया। हादसे में दो लोगों की मौके पर मौत हो गई, जबकि 7 लोग

घायल हैं। इन्हें रीवा के संजय गांधी अस्पताल रेफर किया गया है। हादसा शुक्रवार शाम 4 बजे का है। अभी मृतकों और घायलों के नाम-पते की जानकारी नहीं मिली है। जहां हादसा हुआ है, वह इलाका बहरी थाने के तहत आता है।

डंपर छोड़कर चालक फरार: बताया जा रहा है कि टैंकर सिंगरौली की तरफ जा रहा था, जबकि ऑटोरिक्शा सीधी की तरफ आ रहा था। बहरी थाना प्रभारी राकेश बैस ने बताया कि ड्राइवर टैंकर छोड़कर फरार हो गया। उसकी तलाश की जा रही है।

सड़क हादसे में 2 सगे भाइयों समेत 3 की मौत शहडोल-रीवा मार्ग पर कार ने बाइक सवारों को मारी ठोकर, बाजार से वापस लौट रहे थे

मीडिया ऑडीटर, शहडोल निप्र। शहडोल-रीवा हाईवे पर भीषण सड़क हादसे में दो सगे भाइयों समेत 3 लोगों की दर्दनाक मौत हो गई है। बाइक में 3 लोग सवार थे। तभी सामने से आ रही किसी महिला मजिस्ट्रेट की कार उन्हें टक्कर मारकर मौके से भाग गई। हादसा ब्यूँहारी थाना क्षेत्र अंतर्गत उफरी गांव में गुरुवार देर रात का है।

सगे भाइयों की मौके पर मौत के बाद इलाज के दौरान शुक्रवार सुबह बाइक चालक की भी मौत हो गई। ब्यूँहारी पुलिस मौके पर पहुंची और



मामले की जांच पड़ताल शुरू कर दी है। तीनों शवों का आज शुक्रवार को पोस्टमार्टम कराया जाएगा। हालांकि वाहन किसी महिला मजिस्ट्रेट का है या नहीं अभी इसकी पुष्टि ब्यूँहारी पुलिस ने नहीं की है।

सीधी के तीन गांवों में लगा जनकल्याण शिविर 26 आवेदनों का मौके पर निराकरण, कई विकास कार्यों का भूमि पूजन



मीडिया ऑडीटर, सीधी निप्र। सीधी जिले के लौआर, पैपखरा, खुटेली और कुसेगा गांव में शुक्रवार दोपहर 3 बजे मुख्यमंत्री जनकल्याण अभियान के तहत शिविर लगाया गया। इसमें 26 आवेदनों का मौके पर निराकरण किया गया। बचे हुए आवेदनों का निराकरण 26 जनवरी के पहले किया जाएगा। बता दें कि मुख्यमंत्री जनकल्याण अभियान में 45 जनकल्याणकारी योजनाओं को शामिल किया गया है। इन योजनाओं में 63 सेवाओं को रखा गया है।

शिविर में सिहावल विधायक विश्वामित्र पाठक भी थे। उन्होंने खुटेली में ओसरा बैंगान बस्ती तक 3.5 किमी, खुटेली बलियार टोला से अमरहवा टोला तक 6 किमी सड़क कार्य का भूमि पूजन किया है। साथ ही लौआर बिछरी के मध्य पुल निर्माण एवं मार्ग निर्माण कराने का आश्वासन दिया। शिविर में विभिन्न योजनाओं के लाभार्थियों को स्वीकृति पत्र, लाइली लक्ष्मी योजना के 16 प्रमाण पत्र, सबल योजना के 24 प्रमाण पत्र, 8 मृत्यु प्रमाण पत्र, 11 जन्म प्रमाण पत्र बांटे गए।

प्रधानमंत्री आवास योजना के तहत राशि में गड़बड़ी कलेक्टर पहुंचे बैगा समुदाय के हितग्राही, अपर कलेक्टर को सौंपा ज्ञापन

मीडिया ऑडीटर, सीधी निप्र। सीधी जिले में प्रधानमंत्री आवास योजना से संबंधित बड़ी समस्या सामने आई है, जहां हितग्राहियों को योजना का पूरा लाभ नहीं मिल रहा है। बैगा समुदाय के कुछ सदस्यों ने जिला कलेक्टर पहुंचकर कलेक्टर को शिकायत पत्र सौंपा। उन्होंने आरोप लगाया कि योजना के तहत मिलने वाली मजदूरी की राशि उनके खातों में नहीं आई है, जिससे उन्हें गंभीर परेशानियों का सामना करना पड़ रहा है।



ग्राम पंचायत छूही के बैगा समुदाय की समस्या: ग्राम पंचायत छूही की अनारकली बैगा ने बताया कि उन्हें आवास योजना के तहत आवास तो मिला, लेकिन मजदूरी की राशि उनके खाते में नहीं डाली गई। उन्होंने यह भी कहा कि उनके गांव के अन्य कई लोगों को भी इसी समस्या का सामना करना पड़ रहा है। आरोप है कि उनकी मजदूरी की राशि गलत खातों में भेजी जा रही है।

कलेक्टर से न्याय की गुहार: शुक्रवार सुबह 10 बजे, बैगा समुदाय के सदस्यों ने सीधी के अपर कलेक्टर को ज्ञापन सौंपकर मामले में कार्यवाही की मांग की। उन्होंने मजदूरी की राशि उनके खातों में उपलब्ध कराने का अनुरोध किया।

सरकारी दावा और वास्तविकता में अंतर: मध्य प्रदेश सरकार जहां एक ओर बैगा समुदाय के लिए विशेष सुविधाएं देने का दावा करती है, वहीं दूसरी ओर उनके अधिकारों को छीनने का आरोप लगाया जा रहा है।

योजना के तहत मजदूरी राशि का विवरण: प्रधानमंत्री आवास योजना के तहत ग्रामीण क्षेत्रों में

जिला सहकारी बैंक के सुदृढ़ीकरण के लिए बैठक आयोजित अमानत संग्रहण में लक्ष्य की प्राप्ति करने पर शाखा बहरी को प्रशस्ति पत्र प्रदान किया गया

मीडिया ऑडीटर, सीधी निप्र। जिला सहकारी केंद्रीय बैंक सीधी बैंक सभागार में जिला बैंक के सुदृढ़ीकरण हेतु बैठक का आयोजन 2 जनवरी को किया गया। बैठक में नोडल अधिकारी एवं संयुक्त आयुक्त सहकारिता रीवा सुरेश अहिरवार, सहायक नोडल अधिकारी एवं संभागीय शाखा प्रबंधक अपेक्ष बैंक भोपाल अशोक सिंह चंदेल, उपायुक्त सहकारिता जिला सीधी दीपति वनवासी एवं मुख्य कार्यपालन अधिकारी कमल मकाश्रे जिला बैंक सीधी संबंधित स्टाफ के साथ उपस्थित रहे। बैठक में बैंक के विभिन्न बिंदुओं पर चर्चा की गई एवं सभी कर्मचारी एवं अधिकारी से अपेक्षा की गई कि वह बैंक के प्रगति हेतु आवश्यक कार्य करें। अमानत संग्रहण हेतु दिए गए लक्ष्य की प्राप्ति करने पर शाखा बहरी को प्रशस्ति पत्र प्रदान किया गया एवं सभी से अपेक्षा की गई कि वह इनसे प्रेरणा



लेकर कार्य करें एवं बैंकों को उन्नति की ओर अग्रसर करें। मुख्य कार्यपालन अधिकारी कमल मकाश्रे जिला बैंक सीधी ने बताया कि कलेक्टर स्वरोचिप सोमवंशी के निर्देशानुसार बैंकों के सुदृढ़ीकरण के लिए जिले में पहल

की जा रही है। इस अवधि में जिन शाखाओं द्वारा उल्लेख प्रदर्शन किया जाएगा उन्हें प्रशस्ति पत्र देकर सम्मानित किया जावेगा। वहीं बेहतर प्रदर्शन नहीं करने वालों के विरुद्ध अनुशासनात्मक कार्यवाही की जावेगी।

युवक को 4.01 कैरेट का हीरा मिला अनुमानित कीमत करीब 15 लाख आंकी गई, नीलामी में रखा जाएगा

मीडिया ऑडीटर, पन्ना निप्र। पन्ना में सरकोहा की उथली हीरा खदान से 4.01 कैरेट का बेशकीमती हीरा मिला है। जिसे हीरा पाने वाले युवक ने हीरा कार्यालय पहुंचकर जमा करवा दिया है। हीरा उज्जवल किस्म का है। जिसकी अनुमानित कीमत करीब 15 लाख बताई जा रही है। हीरे को आने वाली हीरा नीलामी में रखा जाएगा।



दरअसल, अजय सिंह पिता संतोष सिंह यादव (32) शुक्रवार को सरकोहा की उथली हीरा खदान से 4.01 कैरेट का कीमती हीरा मिला है। इसके बाद संतोष ने हीरा कार्यालय पहुंचकर जमा करवा दिया। जहां हीरा पारखी अनुपम सिंह ने जांच परख की। जिन्होंने बताया कि हीरा उज्ज्वल किस्म का है। आली हीरा नीलामी में रखा जाएगा। वहीं हीरे की अनुमानित कीमत करीब 15 लाख रुपए बताई जा रही है। हालांकि, नीलामी के बाद हीरे की असली कीमत पता चल पाएगी।

मुख्यमंत्री कन्या विवाह निकाह योजना का आयोजन 63 जोड़ों ने लिए सात फेरे, बारातियों के खाने का भी इंतजाम किया गया

मीडिया ऑडीटर, सिंगरौली निप्र। सिंगरौली जिले में शुक्रवार को 63 जोड़ों का सामूहिक विवाह कार्यक्रम संपन्न हुआ। इस दौरान ग्रामीण और शहरी इलाकों के दूल्हे-दुल्हन शामिल थे। आयोजन बैदहन के अटल बिहारी सामुदायिक भवन में आयोजित किया गया था। कार्यक्रम में जनपद पंचायत बैदहन के अंतर्गत 40 वर वधू इसके अलावा नगर निगम के 20 वर वधू के साथ नगर परिषद बरगवां के तीन जोड़े शामिल हुए।



कलेक्टर चंद्रशेखर शुक्ला ने बताया कि मुख्यमंत्री कन्या विवाह निकाह योजना के तहत यह कार्यक्रम आयोजित किया गया था। आयोजन में सिंगरौली विधानसभा के विधायक रामनिवास शाह, देवसर विधानसभा के विधायक राजेंद्र मेश्राम, नगर पालिका निगम की महापौर रानी अग्रवाल, नगर निगम के अध्यक्ष देवेश पांडे ने नव

की धुन पर बाराती खूब नाचे थे। सामूहिक कन्या विवाह कार्यक्रम में डिप्टी कलेक्टर माइकल तिरकी, डिप्टी कलेक्टर देवेन्द्र द्विवेदी, पार्षद सीमा जायसवाल, पार्षद अनिल

बैंस और पार्षद रामनरेश शाह सहित कई जनप्रतिनिधि मौजूद थे। जिन्होंने नव विवाहित जोड़ों को आशीर्वाद देकर सुखी जीवन की कामना की है।

शासकीय महाविद्यालय मझौली का संभाग स्तर पर शानदार प्रदर्शन

मीडिया ऑडीटर, सीधी निप्र। शासकीय आदर्श विज्ञान महाविद्यालय रीवा में मध्य प्रदेश शासन उच्च शिक्षा विभाग के निर्देश के अनुपालन में भारतीय ज्ञान परंपरा के अंतर्गत लोक नृत्य की संभाग स्तरीय प्रतियोगिता संपन्न हुई। प्रतियोगिता में संभाग के जिलों की टीमों ने प्रतिभाग किया। प्रतियोगिता में शासकीय कला एवं वाणिज्य महाविद्यालय मझौली की छात्राओं ने शानदार प्रस्तुति देते हुए तीसरा स्थान प्राप्त किया। महाविद्यालय की प्राचार्य डॉ गीता भारती ने प्रतिभागी छात्राओं को अपनी शुभकामनाएं देते हुए कहा कि लोक नृत्य भारतीय संस्कृति की मूल धरोहर है जिसे संजोए रखना एवं नई पीढ़ी में अभिसिंचित करना है। इस उपलब्धि पर महाविद्यालय



के सेवानिवृत्त ग्रंथपाल डॉ एस आर भारती, भारतीय ज्ञान परंपरा प्रकोष्ठ की समन्वयक डॉ पूजा कश्यप, संगतकार डॉ सुरेश कुमार तिवारी, प्रो बी एल सिंह अय्याम, डॉ लक्ष्मण उडके, प्रो सुनील कुमार सिंह, डॉ गंगादेवी बैरागी, डॉ रूपेश कुमार पल्लव, डॉ भावना नागेद्र, डॉ वाहिदुनिषा, प्रो राज किशोर तिवारी, डॉ विपेंद्र द्विवेदी, डॉ संदीप कुमार शर्मा, गुलाब सिंह श्याम, संदीप कुमार एवं मनीष सोनी ने छात्राओं को उज्ज्वल भविष्य की अपनी शुभकामनाएं प्रेषित की हैं।

कांग्रेस के तीनों ब्लॉक का सम्मेलन आज



मीडिया ऑडीटर, रीवा निप्र। शहर कांग्रेस कमेटी रीवा के अध्यक्ष अध्यक्ष लखनलाल खंडेलवाल ने जारी प्रेस विज्ञापित में बताया कि रीवा विधानसभा अन्तर्गत आने वाले चिरहुला, देकहा एवं बोदाबाग कांग्रेस कमेटी का संयुक्त सम्मेलन कांग्रेस कमेटी रीवा के जिला ग्रामीण अध्यक्ष इंजी. राजेंद्र शर्मा के मार्गदर्शन में जिला शहर कांग्रेस कार्यालय उडहट रीवा में आयोजित किया जाएगा, जिसमें संगठन मजबूत करने वाली बातों को सूचीबद्ध किया जाएगा। उक्त सम्मेलन कार्यक्रम में मुख्य रूप से वाई कमेटी पंचायत कमेटी मोहल्ला कमेटी के गठन के कार्य को प्रार्थमिकता देने की बात पर जोर दिया जाएगा एवं तीनों ब्लॉक के मंडलम अध्यक्ष, सेक्टर अध्यक्ष व अन्य पदाधिकारियों से वन टू वन चर्चा की जायेगी। शहर कांग्रेस कमेटी के संगठन मंत्री सज्जन पटेल, ब्लॉक कांग्रेस चिरहुला अध्यक्ष रामकीर्ति शर्मा, बोदाबाग ब्लॉक कांग्रेस अध्यक्ष शिवेंद्र प्रताप सिंह बघेल, देकहा ब्लॉक कांग्रेस अध्यक्ष अखिलेश द्विवेदी काकू उपस्थित रहे।

संयुक्त रूप से अपने-अपने ब्लॉक के पदाधिकारियों के साथ 04 जनवरी शनिवार को दोपहर 03 बजे से जिला शहर कांग्रेस कार्यालय उडहट रीवा में आयोजित होने वाले सम्मेलन कार्यक्रम में शामिल होंगे। शुक्रवार को रीवा विधान सभा के चिरहुला, बोदाबाग एवं देकहा के ब्लॉक अध्यक्षों ने संयुक्त रूप से जिला शहर कांग्रेस कार्यालय रीवा में बैठक की, बैठक में रीवा ब्लॉक कांग्रेस सम्मेलन कार्यक्रम को सफल बनाने के लिए विचार विमर्श किया गया, उक्त कार्यक्रम में तीनों ब्लॉकों के अंतर्गत आने वाले सभी प्रार्थमिकता देने की बात पर जोर दिया जाएगा एवं तीनों ब्लॉक के मंडलम अध्यक्ष, सेक्टर अध्यक्ष व अन्य पदाधिकारियों से वन टू वन चर्चा की जायेगी। शहर कांग्रेस कमेटी के संगठन मंत्री सज्जन पटेल, ब्लॉक कांग्रेस चिरहुला अध्यक्ष रामकीर्ति शर्मा, बोदाबाग ब्लॉक कांग्रेस अध्यक्ष शिवेंद्र प्रताप सिंह बघेल, देकहा ब्लॉक कांग्रेस अध्यक्ष अखिलेश द्विवेदी काकू उपस्थित रहे।

हर्ष उल्लास के साथ मनाई गई सावित्रीबाई फुले जयंती

मीडिया ऑडीटर, रीवा निप्र। एस.पी. मेमोरियल कान्वेंट एकेडमी हायर सेकेंड्री स्कूल तहरी में प्रथम महिला शिक्षिका नारी शिक्षा की जननी माता सावित्रीबाई फुले के जन्म जयंती पर 3 जनवरी को पुष्प अर्पित एवं दीप प्रज्वलित कर धूमधाम से मनाई गई। अध्यक्षता कर रहे संस्था संस्थापक मास्टर बुद्धसेन पटेल ने अपने विचार साझा करते हुए कहा कि हम न केवल छात्र को गुणात्मक शिक्षा प्रदान करते हैं बल्कि उन्हें विभिन्न क्षेत्रों में अपनी प्रतिभा निखारने के लिए एक मंच भी प्रदान करते हैं और साथ ही छात्रों शिक्षकों और सहायक स्टाफ सदस्यों के प्रयासों को स्वीकार करते हुए सराहना की जिसमें मुख्य रूप से उपस्थित सरदार वल्लभभाई पटेल शिक्षा महाविद्यालय से शशि कला तिवारी, धीरेन्द्र सिंह, सुरेश दास अशिलाषा मिश्रा, बुद्धसेन कुशवाहा, जयशंकर सिंह, सम्पन्न



कुशवाहा, लॉर्ड बुद्धा स्कूल आफ नर्सिंग डायरेक्टर मनीष पटेल, प्रभारी प्राचार्य साधना शिल्प, निर्भय पटेल, मांडवी गुप्ता, सुधा आदिवासी, प्रतीक्षा पटेल, विभा सिंह, प्रियांशु उपाध्याय मेनका पटेल, नेहा प्रजापति, ऋतिका पटेल, सूरज पटेल, शुभम पटेल, प्राचार्य पुष्पराज पटेल ने कविता के माध्यम से शिक्षा के महत्व को बताया। संचालक एडवोकेट अभिषेक पटेल ने शिक्षा का महत्व बताते हुए शिक्षा की देवी माता सावित्री बाई फुले जी को वंद्युत्ती नमन किए।

जनता-जनार्दन के प्रति कोई राजनेता जवाबदेह नहीं रहा गया

मीडिया ऑडीटर, रीवा निप्र। वर्तमान भारतीय राजनीति सबसे बुरे दौर से गुजर रही है। सत्तापक्ष हो या विपक्ष किसी भी राजनेता के प्रति न तो कोई आकर्षण रह गया है न ही सम्मान। राजनेता भी जनता-जनार्दन के प्रति कोई जवाबदेह नहीं रहा गया, जनता सत्ता मार्ग के लिए साधन मात्र रह गई है। उक्त बात कहते हुए एडवोकेट वीरेंद्र सिंह बघेल ने कहा कि छल, प्रपंच, झूठ, फरेब, धर्म - अधर्म कुछ भी करके जनमत प्राप्त करना राजनीति का सगल बन गया है, मत खरीदने बेचने का दौर चल रहा है। जन-मानस को ध्रुमित कर को जाने वाली राजनीति से कोई भला हो न हो माहौल जंग्ररु को बर्बाद हो रहा है, सभी एक दूसरे के प्रति शकालु हो गये हैं, गड़े मुँदे उखाड़ने के स्तरहीन राजनीतिक बयान सुर्खियों में रहते हैं इससे आपसी भाईचारा खराब हो रहा है इस बात

की सायद ही किसी को चिन्ता हो रही हो। भारतीय इतिहास की लम्बी बाहों की भी मरोड़कर अपने उल्टू सिधे करने का काम हो रहा है सत्तापक्ष सत्ता मे एनेकन प्रकारेण कुछ भी करके सत्ता मे बना रहना चाहता है और जो सत्ता भोग कर बाहर है वह सत्ता पाने के लिए सदकर्म दुकर्म कुछ भी कर वापस आना चाहते हैं। आज के पहले भारतीय राजनीति का इतना बौना कद कभी देखने को नहीं मिला, भारतीय राजनीति का कद इतना उदात्त रहा है कि राजनेताओं के एक इशारे पर देश का जन-मानस अपना सर्वस्व न्योछावर करने तैयार खड़ा रहता था। समाजवादी नेता जिला अधिवक्ता संघ रीवा के पूर्व अध्यक्ष वीरेंद्र सिंह बघेल एडवोकेट ने जारी विज्ञापित मे दुख व्यक्त करते हुए कहा है देश की राजनीति को ग्रहण लग गया है ईश्वर राजनेताओं को सद्बुद्धि दे।

विचार

कैथोलिक नेता एकजुट हों

सार्वजनिक जीवन में अपने 2 दशकों में, जिसमें संसद में 3 कार्यकाल शामिल हैं, मैंने कई विषयों पर स्तंभ लिखे हैं, लेकिन भारत में चर्च पर कभी नहीं लिखा। यह पहली बार है। इसे लिखा जाना चाहिए था, नहीं तो इस विषय पर और अधिक चुप्पी मुझे दोषी ठहराएगी। एक बड़े धार्मिक समुदाय के पूर्व प्रांतीय (प्रांत के प्रमुख) ने इस स्तंभकार से कहा, “ बिशपों को सभी आध्यात्मिक मुद्दों पर चर्च का नेतृत्व करना जारी रखना चाहिए। लेकिन क्या यह समय है कि आम कैथोलिक नेता एकजुट हों और सामाजिक और राजनीतिक क्षेत्रों में चर्च के लिए दिशा निर्धारित करें? अब समय आ गया है कि इस पर बहस की जाए। अब समय आ गया है कि जमीनी स्तर के ईसाई (जिन्हें चर्च आम लोग कहते हैं) भारत में कैथोलिक चर्च के प्रमुख निर्णय लेने वाले निकाय में शामिल कुछ 100 बिशपों से सीधे सवाल पूछना शुरू करें। ”

आमतौर पर अनुशासन के सख्त नियमों से बंधे रहने वाले और भी पादरी और ननों ने अपनी बात रखनी शुरू कर दी है। एक नन, जो एक प्रमुख शिक्षाविद् हैं, ने सीधे तौर पर कहा, “ यह कि बिशप के निकाय ने प्रधानमंत्री को क्रिसमस के दौरान खुद के लिए एक घटिया पी.आर. सत्र करने के लिए एक मंच दिया, घृणित है। त्यौहारों की खुशियां फैलाना हमेशा स्वागत योग्य है। लेकिन अब, ये कठिन सवाल हैं जो भारत के प्रधानमंत्री नरेंद्र मोदी से पूछे जाने चाहिए। कई क्रिसमस बीत चुके हैं, अब जवाब मांगे जाने चाहिए।

कई सांसदों ने जोर देकर कहा कि बैठक को साथ में रोटी तोड़ने से आगे बढ़ना चाहिए। इसके लिए एक एजेंडा होना चाहिए। इसके बाद बिशप निकाय ने सांसदों को लिखित रूप में 9-सूत्रीय एजेंडा प्रसारित किया। जब 90 मिनट की बैठक में चर्चा की गई खबरों की खबर मीडिया में आई, तो बिशप निकाय ने नुकसान को नियंत्रित करने के लिए एक सार्वजनिक बयान जारी किया जिसमें किसी भी बैठक के होने से इंकार किया गया। बहुत चालाक! सच कहा जाए तो बैठक हुई थी। एक एजेंडा प्रसारित किया गया था। सांसदों द्वारा उठाए गए कुछ इक्षबदुओं में शामिल थे-

स्कूलों में छात्रों की संख्या का घटना चिन्ताजनक

ललित गर्ग

शिक्षा मंत्रालय के अन्तर्गत शिक्षा के लिए एकीकृत जिला सूचना प्रणाली की ताजा रिपोर्ट के अनुसार भारत में स्कूलों की संया बढ़ रही है, पर स्कूली छात्रों की संया घट रही है। स्कूली छात्रों की संया घटना न केवल चिन्ताजनक और विचारणीय है बल्कि नये भारत-सशक्त भारत निर्माण की एक बड़ी बाधा भी है। भारत में स्कूलों की संया में करीब 5,000 की बढ़ोतरी हुई है। रिपोर्ट के अनुसार, भारत में प्राथमिक, माध्यमिक और वरिष्ठ माध्यमिक स्तरों सहित 14,89,115 स्कूल हैं। ये स्कूल 26,52,35,830 छात्रों को पढ़ाते हैं।



इनमें से कुछ स्कूलों को उनकी प्रतिष्ठा, स्थापना के वर्षों, महत्वपूर्ण स्कूल परिणामों, मार्केटिंग रणनीतियों आदि के कारण उच्च छात्र नामांकन प्राप्त होते हैं लेकिन पर साल 2022-23 व 2023-24 के बीच स्कूली छात्रों के नामांकन में 37 लाख की कमी आई है। यह स्थिति अनेक सवाल खड़े करती है। क्या स्कूली शिक्षा ज्यादातर बच्चों की पहुंच के बाहर है? क्या शिक्षा का आकर्षण पहले की तुलना में घटा है? भारत में शिक्षा प्रणाली लाखों छात्रों के जीवन और भविष्य को आकार देने में महत्वपूर्ण भूमिका निभाती है। अपने समृद्ध इतिहास और विविध संस्कृति के साथ, भारत में एक जटिल और विशाल शैक्षिक परिदृश्य है। भारत में शिक्षा प्रणाली के अंतर्गत पूर्व-प्राथमिक, प्राथमिक, माध्यमिक और उच्च शिक्षा सहित विभिन्न चरण शामिल हैं। महत्वपूर्ण प्रगति के बावजूद चुनौतियाँ अभी भी बनी हुई हैं। डेटा एग्रीगेशन प्लैटफॉर्म यूनिफाइड डिस्ट्रिक्ट इन्फॉर्मेशन सिस्टम फॉर एजुकेशन प्लस की यह ताजा रिपोर्ट देश के स्कूली इन्फ्रास्ट्रक्चर में हुए सुधार के साथ ही उन अहम दिक्तों की भी झलक देती है, जिन्हें दूर किया जाना बाकी है। बुनियादी सुविधाओं की स्थिति बेहतर होने के बावजूद छात्रों की संख्या का घटना गहन विमर्श का विषय है।

शिक्षा मानव-जीवन के विकास का आधार स्तंभ है। शिक्षा के अभाव में मानव-जीवन की कल्पना ही नहीं की जा सकती। यह मनुष्य को उत्कृष्टता एवं उच्चता के शिखर पर स्थापित करती है। शिक्षा प्रकाश एवं शक्ति का ऐसा स्रोत है जो नये भारत के विकास का आधार है। जो हमारी शारीरिक, मानसिक, भौतिक और आध्यात्मिक शक्तियों तथा क्षमताओं का निरन्तर सामंजस्यपूर्ण विकास करके नये भारत, सशक्त भारत के निर्माण के संकल्प को मजबूती देता है। देश में पिछले साल के मुकाबले स्कूलों की संख्या तो बढ़ी है, लेकिन छात्रों के नामांकन में गिरावट देखी गई है। जहां स्कूलों की संख्या 14.66 लाख से बढ़कर 14.71 लाख हो गई वहीं इनमें होने वाला छात्रों का नामांकन 25.17 करोड़ से घटकर 24.80 करोड़ हो गया। यह गिरावट कमोबेश सभी श्रेणियों यानी लड़के लड़कियाँ, ओबीसी, अल्पसंख्यक आदि में है। जहां तक शिक्षा के बीच में छात्रों के स्कूल छोड़ने के मामलों की बात है तो इसमें सेकंडरी स्तर में होने वाली बढ़ोतरी ज्यादा परेशान करने वाली है। मिडल स्कूलों में जो ड्रॉपआउट दर 5.2 प्रतिशत है, वह सेकंडरी स्टेज में आकर 10.9 प्रतिशत हो जाती है। इसके पीछे ओबीसी और एससी-एसटी श्रेणी के छात्रों को दाखिले के दौरान होने वाली जटिल प्रक्रिया,

मुश्किलें और किसी अभावग्रस्त छात्र के लिए आर्थिक मदद या छात्रवृत्ति जैसी सुविधाओं की कमी का हाथ हो सकता है। छात्रों के नामांकन की घटती संख्या को जाति के आधार पर अगर देखें, तो अन्य पिछड़ा वर्ग (ओबीसी) के छात्रों के नामांकन में 25 लाख से अधिक, अनुसूचित जाति (एससी) वर्ग के छात्रों में 12 लाख और अनुसूचित जनजाति (एसटी) वर्ग के छात्रों में दो लाख की गिरावट हुई है। नामांकन से वंचित हुए अल्पसंख्यक छात्रों की संख्या तीन लाख है, जबकि इनमें से एक तिहाई मुस्लिम हैं। भारत में नई पीढ़ी को यथोचित शिक्षा नहीं मिल पा रही है। शिक्षा से वंचित रहने के जो कारण हैं, उनमें सबसे बड़ा कारण गरीबी है। सरकारी स्तर पर सरकारों ने गरीब छात्रों के लिए अनेक इंतजाम किए हैं, पर इन इंतजामों का सभी छात्रों तक समान रूप से पहुंचना आसान नहीं है। निचले स्तर पर शिक्षकों और शिक्षा कर्मचारियों को जितना सजग होना चाहिए, उतना सजग वे नहीं हो पा रहे हैं। भारत जैसे देश में शिक्षा एक अभियान है, इसके लिए अगर नियोजित एवं उत्साहपूर्ण माहौल न बनाया जाए, तो गरीब व वंचित बच्चों तक शिक्षा की पहुंचाना चुनौतीपूर्ण है। कोई संदेह नहीं कि किसी भी अभियान में अगर समर्पित लोग आपके पास नहीं हैं, तो फिर उस अभियान की सफलता संदिग्ध हो जाती है।

भारत में शिक्षा क्षेत्र में क्रांतिकारी बदलाव की जरूरत है। यदि हमें सर्वोत्तम परिणाम प्राप्त करना है और सही दिशा में आगे बढ़ना है तो कई पहलुओं एवं मोर्चों पर काम करना आवश्यक है। हमारी आजादी के बाद से ही शिक्षा क्षेत्र में कुछ ऐसे मुद्दे हैं जिन्होंने हमें दुनिया में एक विकसित राष्ट्र बनने से रोक दिया है। भारत में एक सभ्य शिक्षा प्रणाली के महत्व की जरूरत को समझते हुए प्रधानमंत्री नरेन्द्र मोदी के नेतृत्व में नयी शिक्षा प्रणाली के अन्तर्गत अनेक प्रयास किये जा रहे हैं। देश की शिक्षा प्रणाली को नया आकार दिया जा रहा है और शिक्षा से जुड़े कई बड़े बदलाव किए जा रहे हैं। प्रणाली को आधुनिक बनाने और व्यावसायिक प्रशिक्षण शुरू करने के प्रयास हो रहे हैं। बहरहाल, यह खुशी की बात है कि अब भारत के 91.7 प्रतिशत स्कूलों तक बिजली पहुंच चुकी है। अभियान चलाकर देश के बाकी बचे स्कूलों तक विद्युत आपूर्ति सुनिश्चित होनी चाहिए। देश में 98 प्रतिशत से ज्यादा स्कूलों तक पेयजल सुविधा के साथ ही टॉयलेट की सुविधा पहुंच चुकी है। स्कूलों को संसाधन संपन्न बनाने के साथ ही शिक्षकों और पुस्तकों की गुणवत्ता एवं स्कूलों को संसाधन के स्तर पर भी बहुत मजबूत करने की जरूरत है। भारत के 60 प्रतिशत स्कूलों में भी कंप्यूटर उपलब्ध नहीं हैं और इंटरनेट की सुविधा वाले स्कूलों की संख्या 50 प्रतिशत से भी कम है। आज के समय में जब हमें बड़े पैमाने पर कुशल कामगारों की जरूरत पड़ेगी, तब किसी का कंप्यूटर शिक्षा से वंचित होना बहुत मर्गना पड़ेगा। आज के समय में हर छात्र या हर नागरिक को कंप्यूटर और इंटरनेट का सामान्य ज्ञान होना ही चाहिए। कंप्यूटर आज के समय में विलासिता नहीं, बल्कि महत्वपूर्ण एवं अनिवार्य जरूरत है।

नया भारत बनाने के लिए शिक्षा का बहुत महत्व है। शिक्षा के जरिए ही देश का विकास होता है और समाज में सकारात्मक बदलाव आता है। हालांकि, कई स्कूल अभिभावकों और छात्रों को बनाए रखने और आकर्षित करने के लिए संघर्ष करते हैं। इन संघर्ष की स्थितियों का नियंत्रित होना जरूरी है। इसी से भारत दुनिया की तीसरी आर्थिक व्यवस्था एवं विश्व गुरु होने का दर्जा पा सकेगा। क्योंकि शिक्षा दृष्टि और दृष्टिकोण को बढ़ाती है, जिससे समाज में स्वस्थ प्रतिस्पर्धा की भावना पैदा होती है। इससे उन्नत एवं चरित्रसम्पन्न नागरिकों का निर्माण होता है एवं देश विकास की ओर अग्रसर होता है। सामाजिक न्याय के क्षेत्र में प्रगति करने की इच्छा भी बढ़ती है, अन्याय, भ्रष्टाचार, हिंसा, असमानता और सांप्रदायिकता आदि से लड़ने की क्षमता बढ़ती है। शिक्षा एक ऐसे लोकतंत्र को सुनिश्चित करती है जिसमें एक सभ्य और सुसंस्कृत समाज शामिल हो। यह आर्थिक रूप से वंचित समूहों के उत्थान में भी मदद करता है और कई नौकरी और रोजगार के अवसरों का निर्माण सुनिश्चित करता है। एक सभ्य शिक्षा प्रणाली विचारों, ज्ञान और अच्छी प्रथाओं का शांतिपूर्ण आदान-प्रदान सुनिश्चित करती है। यह अपराध और आतंकवाद को कम करने में मदद करता है; इस प्रकार, कानून और व्यवस्था के मुद्दों को नियंत्रण में रखा जाता है। एक गुणवत्तापूर्ण शिक्षा प्रणाली राष्ट्रीय और सांस्कृतिक मूल्यों को विकसित करने के साथ-साथ भाईचारे की भावना को बढ़ाने में मदद करती है।

अमेरिका की आतंकी घटनाएं लोकतंत्र और धर्मनिरपेक्षता दोनों के लिए गम्भीर खतरा

कमलेश पांडे

दुनिया का थानेदार बन चुके अमेरिका में नए वर्ष पर एक के बाद एक हुए तीन आतंकी हमलों से न केवल अमेरिकी नागरिक बल्कि पूरी दुनिया में लोकतंत्र और धर्मनिरपेक्षता की चाह रखने वाले लोग भी स्तब्ध हैं। क्योंकि ये घटनाएं लोकतंत्र और धर्मनिरपेक्षता दोनों के लिए गम्भीर खतरा बन चुकी हैं। कहना न होगा कि ब्रेक के बाद हुई इन जघन्य आतंकी घटनाओं की पुनरावृत्ति से यह साफ हो चुका है कि आतंकवाद एक लाइलाज मर्ज बन चुका है। इसका माकूल इलाज करने में दुनियावी लोकतांत्रिक सरकारें व उनके मातहत प्रशासन अब तक इसलिए विफल है कि आतंकवाद उन्मूलन को लेकर उसके दोहरे मानदंड हैं। बता दें कि नए साल के जश्न के दौरान न्यू ऑरलियन्स में एक ड्राइवर ने अपना पिकअप ट्रक भीड़ पर चढ़ा दिया और उन पर गोलीबारी भी की। इस प्रकार अमेरिका में नए वर्ष का आरंभ तीन हिंसक हमलों से हुआ। पहला आतंकी हमला न्यू ऑरलियन्स में बुधवार तड़के हुआ जिसमें मरने वालों की संख्या बढ़कर 15 हो गई है। वहीं, दूसरी आतंकी वारदात इसके कुछ ही घंटों बाद हुई, जब लास वेगास में नवनिर्वाचित राष्ट्रपति डोनाल्ड ट्रंप के होटल के बाहर एक टेस्ला साइबर ट्रक में विस्फोट हुआ जिसमें ट्रक में मौजूद व्यक्ति की मौत हो गई और सात घायल हो गए। जांचकर्ता इस विस्फोट की जांच आतंकी घटना के तौर पर ही कर रहे हैं और इस घटना एवं न्यू आरलियन्स की घटना के बीच लिंक भी मिला है। वहीं, तीसरी आतंकी घटना बुधवार को रात 11.20

बजे घटी। जिसमें न्यूयार्क में क्रीन्स के अमाजुरा नाइटक्लब के बाहर तीन से चार लोगों के समूह ने कम से कम 30 राउंड फायरिंग की। इसमें 16 से 20 आयुवर्ग के लड़के-लड़कियां घायल हुए हैं। किसी की भी हालत गंभीर नहीं है। इस नाइटक्लब में हुई लक्षित फायरिंग में 11 लोग घायल हो गए। उल्लेखनीय है कि न्यू ऑरलियन्स में हमले को अंजाम देने वाला 42 वर्षीय शमशुद्दीन जब्बार टेक्सस निवासी अमेरिकी नागरिक है, जो अमेरिका सेना में काम कर चुका है। वह साल 2007 में सेना में शामिल हुआ था। वर्ष 2009 से 2010 तक वह अफगानिस्तान में तैनात रहा था। जबकि वर्ष 2020 में उसने स्टाफ साजेंट की रैंक पर रहते हुए सेना छोड़ दी थी। उसके ट्रक के पिछले हिस्से से इस्लामिक स्टेट (आईएस) का झंडा मिला है। शुक्र है कि अमेरिकी पुलिस ने तत्काल ही मुठभेड़ में उसे मार गिराया था। अन्यथा वह और कई लोगों की जान ले लेता। वहीं, एफबीआई का मानना है कि वह अकेला नहीं था बल्कि उसके साथ और भी लोग शामिल थे, जिनकी खोज में पुलिस जुटी हुई है। हैरत की बात है कि जांचकर्ताओं को जब्बार के वाहन से दो पाइप बमों समेत कई आईडी भी मिली हैं। वहीं, सर्विलांस फुटेज से पता चला है कि तीन पुरुष एवं एक महिला इनमें से एक उपकरण को लगा रहे थे, लेकिन एफबीआई ने इसकी पुष्टि नहीं की। इस हमले के बाद नववर्ष के पहले दिन होने वाला शुगर बाउल गेम स्थगित कर दिया गया। उधर, लास वेगास में ट्रंप होटल के बाहर विस्फोट करने वाले टेस्ला के साइबर ट्रक के पिछले हिस्से में फायरवर्क मोर्टर और गैसोलीन के कनस्तर लंदे थे। ब्राजील



से लास वेगास आई एक प्रत्यक्षदर्शी अना ब्रूस ने बताया कि उसने तीन विस्फोटों की आवाज सुनी थी। राष्ट्रपति जो बाइडन ने कहा कि सुरक्षा एजेंसियां न्यू ऑरलियन्स के आतंकी हमले और लास वेगास में ट्रंप इंटरनेशनल होटल के बाहर टेस्ला साइबर ट्रक विस्फोट के बीच किसी भी संभावित कनेक्शन की जांच कर रही हैं। दोनों घटनाओं में इस्तेमाल किए गए वाहन एक कार

रेंटल साइट %टुरो% से किराये पर लिए गए थे, जिससे अधिकारियों को दोनों घटनाओं के बीच संबंधों की तलाश करने के लिए प्रेरित किया गया। हम लास वेगास में ट्रंप होटल के बाहर साइबर ट्रक के विस्फोट को ट्रैक कर रहे हैं।

सोचने वाली बात तो यह है कि जब अमेरिका के नवनिर्वाचित राष्ट्रपति डोनाल्ड ट्रंप ने बातों ही बातों में दो ट्रक कह दिया कि उनके देश में आने

वाले अपराधी देश में मौजूद अपराधियों से ज्यादा बुरे हैं, तो उनकी बातों को गम्भीरता से लिए बिना उनका मजाक उड़ाया गया। यदि समय रहते ही अमेरिकी प्रशासन संभल गया होता तो इन घटनाओं को टाला जा सकता था। नववर्ष 2025 जैसे मौके पर वहां ताबड़तोड़ हुई अकल्पनीय हिंसक वारदातें यह जाहिर कर चुकी हैं कि ट्रंप फलत नहीं थे। वहीं, टेस्ला के मालिक इलॉन मस्क ने कहा कि ऐसा लगता है कि यह आतंकवादी कृत्य है। फिर वह विश्वास पूर्वक कहते हैं कि यह आतंकवादी कृत्य है।

देखा जाए तो आतंकवादी निरोधी उपाय करने में पूरी दुनिया कई हिस्सों में बंट चुकी है और सभी गुट प्रत्यक्ष या परोक्ष रूप से एक-दूसरे के खिलाफ आतंकियों को शह दे रहे हैं, जिससे उनकी नृशंस करतूतें बेरोकटोक जारी हैं। चाहे अमेरिका हो या इजरायल, फ्रांस हो या जर्मनी, इंग्लैंड हो या भारत, सभी देश किसी न किसी रूप में आतंकवादियों/अतिवादिनों से जुड़ रहे हैं। फिर भी खुले दिल से एक दूसरे का सहयोग नहीं कर पा रहे हैं और सवाल उठने पर अपनी-अपनी राजनयिक मजबूरियों का हवाला देते हैं।

वहीं, दूसरी ओर चाहे चीन हो या रूस, तुर्किये हो या ईरान, पाकिस्तान हो या अफगानिस्तान, बंगलादेश हो या सीरिया, ऑस्ट्रेलिया हो या जापान, दक्षिण अफ्रीकी देश हों या दक्षिण अमेरिकी मुल्क, आतंकवाद निरोधी सबकी प्राथमिकताएं अलग-अलग हैं। ऐसा प्रतीत होता है कि अमेरिकियों की देखा-देखी सबने अपने-अपने आतंकियों की फौज पाल ली है, ताकि वो अपना-अपना कारोबारी और राष्ट्रीय हित साध सकें।

डिप्टी रेंजर को कुल्हाड़ी लेकर दौड़ाया, फाड़ी वर्दी

बिलासपुर के जंगल में तस्करों को पकड़ने गई थी टीम, गुंडागर्दी से बाइक छोड़कर भागे वनकर्मी

मीडिया ऑडीटर, बिलासपुर एजेंसी। छत्तीसगढ़ के बिलासपुर में लकड़ी तस्करों को पकड़ने गए डिप्टी रेंजर सहित वनकर्मियों की बदमाशों ने वर्दी फाड़ दी। उनकी पिटाई के बाद जान से मारने की धमकी देते हुए कुल्हाड़ी लेकर दौड़ाने लगे। डिप्टी रेंजर और वनकर्मियों को बाइक छोड़कर भागना पड़ा।

तस्करों ने उनकी बाइक में तोड़फोड़ भी कर दी। घटना कोटा थाना क्षेत्र की है। शिकायत पर पुलिस ने हमलावरों पर केस दर्ज कर एक आरोपी को गिरफ्तार कर लिया है, वहीं अन्य फरार की तलाश जारी है।

देवी सिंह भारद्वाज वन विभाग में डिप्टी रेंजर: जानकारी के अनुसार बिल्हा क्षेत्र के ग्राम पिरैया निवासी देवी सिंह भारद्वाज वन विभाग में डिप्टी रेंजर हैं। उनकी पोस्टिंग कोटा क्षेत्र के सेमरिया सर्किल में है। गुरुवार को डिप्टी रेंजर अपने बीट गाई रामकिशन यादव, श्रमिक जीवन सिंह और दशरथ लाल गंधर्व के दो बाइक में सवार होकर ग्राम मानपुर जाने के लिए



निकले थे।

इसी दौरान उन्हें मोबाइल पर सूचना मिली कि ग्राम सेमरिया स्थित शिव तालाब के पास लकड़ी की तस्कारी करने के लिए कुछ लोग पिकअप लेकर खड़े हैं।

बाड़ी में घुसकर की जांच, खाली था पिकअप: खबर मिलते ही डिप्टी रेंजर और वनकर्मी ग्राम

सेमरिया पहुंच गए। इस दौरान बाड़ी के पास एक पिकअप खड़ी थी, जो खाली मिला। इस पर डिप्टी रेंजर जांच करने बाड़ी तरफ चले गए। इसी दौरान गांव के टप्पाल सिंह अपने साथियों के साथ आ गया।

मारपीट कर फाड़ी वर्दी फिर कुल्हाड़ी लेकर दौड़ाया: वन विभाग की टीम को देखकर टप्पाल

सिंह धुव अपने साथी दिनेश और अधियार सिंह के साथ वहां पहुंच गया। उसने डिप्टी रेंजर के साथ पहले गाली-गलौज की। उनकी मना करने पर उसने डिप्टी रेंजर के साथ मारपीट शुरू कर दी, जिससे उनकी वर्दी फट गई।

उसके साथियों ने जान से मारने की धमकी देते हुए कुल्हाड़ी निकाल



लिया, जिसके बाद डिप्टी रेंजर और उनके साथियों को मारने के लिए दौड़ाया। हमलावरों से बचने के लिए डिप्टी रेंजर और वनकर्मी बाइक छोड़कर जंगल की ओर भाग निकले। इस दौरान हमलावरों ने उनकी बाइक में तोड़फोड़ कर दी। डिप्टी रेंजर ने दर्ज कराया

केस, एक गिरफ्तार: डिप्टी रेंजर और वनकर्मी किसी तरह से वहां से भाग कर कोटा पहुंचे, जिसके बाद उन्होंने घटना की जानकारी विभाग के अफसरों को दी। शिकायत लेकर कोटा थाना पहुंचे। उनकी शिकायत पर पुलिस ने केस दर्ज कर लिया है। वहीं, गांव में दबिश देकर एक आरोपी को पकड़ ली। पुलिस अन्य हमलावरों की तलाश कर रही है।

छात्राओं के सामने नग्न हुआ, विरोध करने पर पीटा

सीने पर लात मारी, अधेड़ की गंदी हरकतों से दहशत, चौकी-प्रभारी ने नहीं की कार्रवाई

मीडिया ऑडीटर, बिलासपुर एजेंसी। छत्तीसगढ़ के बिलासपुर में स्कूली छात्राओं का रास्ता रोककर 50 साल का एक अधेड़ अपने कपड़े उतार कर नग्न प्रदर्शन करता है। विरोध करने पर बीते बुधवार को आरोपी ने एक छात्रा से मारपीट भी की। उसके सीने पर लात मार दिया। छेड़छाड़ और मारपीट से परेशान छात्राओं ने घटना की शिकायत मोपका चौकी में की थी। लेकिन, न तो चौकी प्रभारी ने कोई कार्रवाई नहीं की और न ही थानेदार ने ध्यान दिया। इसके बाद छात्राएं एसपी दफ्तर पहुंचीं। मामला सरकंडा थाना क्षेत्र का है।

50 साल के अधेड़ से परेशान छात्राएं: मोपका स्थित सरकारी स्कूल में पढ़ने वाली छात्राएं वहां के एक 50 साल के अधेड़ की हरकतों से परेशान हैं। स्कूल से जाते और आते समय वह उन्हें रोककर छेड़छाड़ करता है। उन्हें दूर से आते देख अपने सारे कपड़े उतार देता है। जिसके बाद गंदी हरकत करते हुए इशारा करता है।

विरोध करने पर छात्रा की कर



वी पिटाई: बीते बुधवार को उसने एक बच्ची को रोक कर लिया। बच्ची ने उसकी गंदी हरकतों का विरोध किया, तब उसने छात्रा से मारपीट कर दी। यहां तक उसके सीने पर लात मारा। इस बात की जानकारी परिजनों को हुई तो सभी स्कूल पहुंच गए और बच्चियों की छुट्टी कराने लगे। इस दौरान स्कूल के प्राचार्य ने कारण पूछा तब उन्होंने पूरी बात बताई।

चौकी में की शिकायत फिर भी नहीं हुई कार्रवाई: इसके बाद सभी परिजन शिकायत करने मोपका

चौकी पहुंचे। पुलिस कोरे कागज पर शिकायत दर्ज करने लगी, जब लोगों ने एफआईआर दर्ज करने की बात कही तो अधिकारी गुस्से में आ गया। लेकिन, इस मामले में कोई कार्रवाई नहीं की।

एक बच्ची ने चेहरा देखा तो दूसरे ने गाड़ी का नंबर: बच्ची और परिजनों ने बताया कि आरोपी अपने पूरे मुंह पर हमेशा कपड़ा बांधकर आता है। इसलिए छात्राएं उसे नहीं पहचानती। लेकिन, एक छात्रा ने उसका चेहरा देख लिया है। वहीं

दूसरी बच्ची ने उसकी गाड़ी का नंबर

नोट किया है। लोगों ने पुलिस को नंबर दिया है, जिसके आधार पर आरोपी की तलाश करने का दावा

किया जा रहा है। आरोपी कुटी पारा के बच्चियों को करता है टारगेट: अज्ञात बाइक सवार अधेड़ आरोपी कुटीपारा की बच्चियों को टारगेट करता है। अब तक इस गांव की 10-12 बच्चियों से इस तरह छेड़छाड़ कर चुका है। उन्होंने सरकंडा थाना प्रभारी नितेश पांडेय को भी फोन कर मामले को गंभीरता से लेने को कहा।

जमशुदा लावारिस वाहनों की नीलामी 20 जनवरी को

मीडिया ऑडीटर, एमसीबी निप्र। पुलिस अधीक्षक जिला मनेन्द्राढ़-चिरमिरी-भरतपुर के प्रतिवेदन में दिये गये जिले के अनुभागों में जमशुदा लावारिस वाहनों की नीलामी किये जाने हेतु 20 जनवरी 2025 को समय 12:00 बजे स्थान थाना मनेन्द्राढ़-चिरमिरी-भरतपुर में किया जाना प्रस्तावित है। अतएव उक्त नीलामी प्रक्रिया में जिला स्तरीय नीलामी समिति एवं ऑफसेट मूल्यांकन करने हेतु समिति के अधिकारी, कर्मचारियों को निर्देशित किया गया है। जिसमें जिला दण्डाधिकारी एवं कलेक्टर अध्यक्ष,

पुलिस अधीक्षक सदस्य, अपर कलेक्टर सदस्य, कार्यपालन अभियंता लोक निर्माण विभाग सदस्य, कार्यपालन अभियंता लोक निर्माण विभाग विद्युत एवं यांत्रिकी सदस्य, सर्व अनुविभागीय अधिकारी (रा.) सदस्य, जिला परिवहन अधिकारी नोडल अधिकारी, अनुविभागीय अधिकारी पुलिस सदस्य, सर्व थाना प्रभारी सदस्य, सर्व मुख्य नगर पालिका, नगर पंचायत अधिकारी सदस्य तथा मैकेनिक को सदस्य नियुक्त किया गया है। यह आदेश तत्काल प्रभावशील होगा।

अमृतधारा जलप्रपात एक लोकप्रिय पर्यटन स्थल है, जहाँ लोग प्राकृतिक सौंदर्य और धार्मिक महत्व का अनुभव करने के लिए आते हैं

मीडिया ऑडीटर, एमसीबी

निप्र। अमृतधारा जलप्रपात छत्तीसगढ़ राज्य के मनेन्द्राढ़-चिरमिरी-भरतपुर जिले में हसदेव नदी पर एक प्राकृतिक जलप्रपात है। यह जलप्रपात अपनी प्राकृतिक सुंदरता और धार्मिक महत्व के लिए जाना जाता है। यह जलप्रपात 90 फुट (27.4 मीटर) ऊँचा है और 15 फीट चौड़ा है। इसके पास भगवान शिव का एक प्राचीन मंदिर स्थित है, जो यहाँ के धार्मिक महत्व को और भी बढ़ाता है। यह क्षेत्र पांचवीं अनुसूची के अंतर्गत आता है, जहाँ पंडो, गोंड, बैगा, चेखा आदि जनजातियाँ निवासरत हैं। यह क्षेत्र अपनी सांस्कृतिक विविधता और प्राकृतिक सौंदर्य के लिए जाना जाता



है। अमृतधारा जलप्रपात एक लोकप्रिय पर्यटन स्थल है, जहाँ लोग प्राकृतिक सौंदर्य और धार्मिक महत्व का अनुभव करने के लिए आते हैं। यह जलप्रपात छत्तीसगढ़ की राजधानी रायपुर से करीब 300 किलोमीटर की दूरी में स्थित है, जो इसे एक आसानी से पहुँच योग्य स्थल बनाता है। अमृतधारा

जलप्रपात वास्तव में एक अद्वितीय और आकर्षक स्थल है। मनेन्द्राढ़ नेशनल हाइवे पर लाई पंचायत बसा है। इस पंचायत से महज आठ किलो मीटर की दूरी पर प्रसिद्ध अमृतधारा जलप्रपात है। बारिश के मौसम में इस जलप्रपात की सुंदरता और भी बढ़ जाती है, जब पानी का तेज बहाव इसे एक अद्वितीय दृश्य

बनाता है। यहां पानी करीब 90 फीट की ऊंचाई से जमीन पर गिरती है, जिससे एक अनेकौ आवाज यहां गुंजती है। अमृतधारा जलप्रपात छत्तीसगढ़ और मध्यप्रदेश दोनों जगहों के पर्यटकों के लिए एक आकर्षक गंतव्य है। यह जलप्रपात अपनी प्राकृतिक सुंदरता और अनेकौ दृश्य के लिए जाना जाता है, जो पर्यटकों को आकर्षित करता है। अमृतधारा जलप्रपात की कहानी बहुत ही रोचक है। यह जलप्रपात कोरिया रियासत के राजा द्वारा अमृतधारा नाम दिया गया था। यह जलप्रपात जनजातियों के गांव के पास स्थित है, जो यहां सालों से रहते आ रहे हैं।

पहाड़ की चोटी पर स्थित यह मंदिर न केवल भक्तों के लिए एक पवित्र स्थल है, बल्कि पर्यटकों के लिए भी एक आकर्षक गंतव्य है: सिद्ध बाबा मंदिर

मीडिया ऑडीटर, एमसीबी निप्र। छत्तीसगढ़ के मनेन्द्राढ़-चिरमिरी-भरतपुर जिले में स्थित सिद्ध बाबा मंदिर वास्तव में एक अद्वितीय और आकर्षक स्थल है। पहाड़ की चोटी पर स्थित यह मंदिर न केवल भक्तों के लिए एक पवित्र स्थल है, बल्कि पर्यटकों के लिए भी एक आकर्षक गंतव्य है। यह धाम अपनी सुंदरता और शांत वातावरण के लिए जाना जाता है, जो लोगों को आकर्षित करता है। यहाँ के भक्तों की श्रद्धा और आस्था देखकर लगता है कि यहाँ वास्तव में भगवान की शक्ति और कृपा है।

यह धाम छत्तीसगढ़ की राजधानी रायपुर से करीब 290 किलोमीटर दूर मनेन्द्राढ़ में स्थित है, जो इसे एक दूरस्थ और शांत स्थल बनाता है। यहाँ के आसपास के क्षेत्र में प्राकृतिक सौंदर्य और आकर्षक दृश्य हैं, जो पर्यटकों के लिए एक आकर्षक अनुभव प्रदान करते हैं। सिद्ध बाबा मंदिर के बारे में यह मान्यता बहुत ही रोचक और



प्रेरणादायक है। यह मान्यता है कि सिद्ध बाबा सांप के रूप में भक्तों के सामने आते हैं और कभी-कभी बाबा के रूप में भक्तों को दर्शन देते हैं। यह मंदिर छत्तीसगढ़ में बहुत ही प्रसिद्ध हो रहा है क्योंकि सिद्ध बाबा धाम को लेकर मान्यता यह है कि यहां हर किसी की मनोकामना पूरी होती है। यहां आने वाले भक्तों का कहना है कि यहां दैवीय शक्ति विराजमान है और जो भी भक्त यहां सच्चे मन से

प्रार्थना करता है, उसकी मनोकामना बाबा जरूर पूरी करते हैं। यह मंदिर न केवल एक धार्मिक स्थल है, बल्कि यह एक ऐसा स्थल भी है जहां लोग अपनी आस्था और विश्वास को मजबूत बना सकते हैं। यहां की शांत और पवित्र वातावरण लोगों को आत्मिक शांति और सुकून प्रदान करती है। सिद्ध बाबा मंदिर न केवल एक धार्मिक स्थल है, बल्कि यह एक प्राकृतिक सौंदर्य का भी एक



अद्वितीय उदाहरण है। सिद्ध बाबा की पहाड़ियों में बसे होने के कारण यहां का दृश्य बहुत ही आकर्षक है। यहां की पहाड़ियों के ऊपर से दिखने वाला नजारा वास्तव में बेहद ही शानदार है। हरी-भरी फसलों की खेती और पहाड़ियों की हरियाली एक अद्वितीय दृश्य प्रस्तुत करती है। यहां का प्राकृतिक सौंदर्य पर्यटकों को आकर्षित करता है और वे बार-बार यहां आना चाहते हैं।

इसके अलावा, यहां का शांत और प्राकृतिक वातावरण लोगों को पिकनिक मनाने के लिए भी आकर्षित करता है। यहां के आसपास के क्षेत्र में कई प्राकृतिक स्थल हैं जो पर्यटकों के लिए एक अद्वितीय अनुभव प्रदान करते हैं। मनेन्द्राढ़ के सिद्ध बाबा धाम के मंदिर को लेकर बताया जाता है कि यह मंदिर ऐतिहासिक है। इसके आसपास कुछ शिलालेख भी मौजूद हैं। यह शिलालेख बताते हैं कि यह मंदिर अपने आप में कितना प्राचीन है। यह पूरा इलाका आदिवासियों का है, यहां आदिवासी समुदाय के लोग मंदिर के बीच रहते हैं। आदिवासी इलाकों के बीच यह मंदिर होने की वजह से यहां सिद्ध पूजा भी की जाती है। हाल ही में मनेन्द्राढ़ वनमंडल में सिद्ध बाबा पहाड़ शिव मंदिर स्थानीय लोगों की आस्था का एक बड़ा केंद्र है। स्थानीय लोगों के द्वारा लंबे समय से यहां पर विकास कार्यों की मांग की जाती रही है। लोगों की मांग को देखते हुए मंदिर के विकास कार्यों के

लिए मनेन्द्राढ़ के स्थानीय विधायक एवं राज्य के स्वास्थ्य मंत्री श्री श्याम बिहारी जायसवाल ने वन विभाग से राशि आवंटित करने की मांग रखी थी। श्री श्याम बिहारी जायसवाल की प्रेरणा और वन विभाग ने पर्यावरण वानिकी योजना अंतर्गत ईको पर्यटन केंद्र एवं दार्शनिक स्थलों से संबंधित विकास कार्यों के लिए बजट आवंटन जारी किया है। इस बजट आवंटन में मनेन्द्राढ़ वनमंडल में स्थित सिद्ध बाबा पहाड़ शिव मंदिर के विकास कार्यों के लिए 74 लाख रूपए की राशि स्वीकृत की गई है। इस राशि से मंदिर परिसर में रोपड़, पेयजल व्यवस्था एवं अन्य जन सुविधाओं का विकास होगा। इन विकास कार्यों से सिद्ध बाबा पहाड़ शिव मंदिर आने वाले श्रद्धालुओं एवं स्थानीय लोगों को काफी सहूलियत मिलेगी। स्थानीय लोगों ने मंदिर के विकास के लिए 74 लाख रूपए की राशि स्वीकृत होने के बाद स्वास्थ्य मंत्री श्याम बिहारी जायसवाल का आभार प्रकट किया है।

सरस्वती बाई की जल जीवन मिशन ने बदली जिंदगी

सीएम की पहल से ग्रामीणों को मिला स्वच्छ जल का उपहार

मीडिया ऑडीटर, एमसीबी निप्र। मनेन्द्राढ़-चिरमिरी-भरतपुर जिले के ग्राम पंचायत पाराडोल के हर घर तक जल जीवन मिशन के तहत नल से जल को पहुंचाने का सपना साकार हो चुका है। जल जीवन मिशन के तहत इस बस्ती के लोगों को अब स्वच्छ और सुरक्षित पेयजल की सुविधा मिल रही है। इस ऐतिहासिक और क्रांतिकारी पहल से ग्रामीणों के जीवन में व्यापक बदलाव आया है, और इसकी एक मिसाल ग्राम पंचायत पाराडोल की निवासी श्रीमती सरस्वती बाई की प्रेरणादायक कहानी है।



सरस्वती बाई एक सामान्य ग्रामीण महिला हैं, जिनका जीवन कभी पानी के लिए संघर्ष में बीतता था। अपने परिवार के लिए पानी लाने उन्हें लंबी दूरी तय कर खेतों के रास्ते कुएं तक जाना पड़ता था। यह प्रक्रिया न केवल उनके कीमती समय को बर्बाद करता था, बल्कि उनके परिवार के स्वास्थ्य जीवन पर भी नकारात्मक प्रभाव डालता था। लेकिन प्रधानमंत्री नरेंद्र मोदी और राज्य के मुख्यमंत्री श्री विष्णुदेव साय के नेतृत्व में शुरू हुए जल जीवन मिशन से सरस्वती और उनके परिवार की जिंदगी बदल गई है।

सरस्वती का जीवन और उनके परिवार में आया बदलाव: अब सरस्वती के घर में नल से स्वच्छ और सुरक्षित पानी आता है। इस बदलाव ने न केवल उनके समय की बचत की है, बल्कि उनके परिवार के स्वास्थ्य में भी बड़ा सुधार किया है। सरस्वती और उनका परिवार काम करते हैं, तो हर चुनौती को अवसर में बदला जा सकता है। जल जीवन मिशन ने यह साबित कर दिया है कि दृढ़ इच्छाशक्ति और सही दिशा में किए गए प्रयासों से समाज में बड़ा परिवर्तन लाया जा सकता है।

पर्यटन स्थल अमृतधारा में परियोजना निदेशक नितेश उपाध्याय ने किया श्रमदान

मीडिया ऑडीटर, एमसीबी निप्र। जिले के बहुचर्चित और रमणीय स्थल अमृतधारा में जिले के अधिकारियों सहित ग्रामीणों आगंतुकों ने स्वच्छता श्रमदान कर स्वच्छता का संदेश दिया। नये वर्ष के आगमन से अमृतधारा का लुप्त उठाने हेतु हजारों की संख्या में पर्यटक अमृतधारा पहुंचते हैं। पिकनिक मनाते हुए जागरूकता के अभाव में जगह-जगह प्लास्टिक की थैलियां एवं बचे हुए अपशिष्ट को स्थल पर ही छोड़ देते हैं। स्थल पर सामुदायिक स्वच्छता हेतु जहां श्रमदान स्वच्छता की पहल की वही दूसरी और अपना कचरा अपनी जिम्मेदारी हेतु समझाइए भी दी गई। मंदिर समिति के पुजारी के द्वारा अमृतधारा स्थल पर स्वच्छता हेतु माइक के माध्यम से आगंतुकों से गंदगी न करने हेतु भी अनुरोध किया जाता है। श्रमदान कर परियोजना निदेशक नितेश उपाध्याय ने 2025 में सामुदायिक स्वच्छता हेतु घरेलू गंदे पानी, जल संवर्धन जल संरक्षण हेतु, सिंगल यूज प्लास्टिक प्रतिबंध, कोर्स से ग्रीग्रीगन, हेतु स्वच्छता शपथ दिलाई एवं संकल्प पर हस्ताक्षर किए गए। जिसमें जिला खनिज



अधिकारी दयानंद तिग्गा, खनिज इंस्पेक्टर आदित्य मानकर, जनपद सीईओ वैशाली सिंह, रतन दास मानिकपुरी, नितेश पाटीदार, सिमेंद्र सिंह के साथ जिला समन्वयक राजेश जैन प्रभा प्यासी सरपंच सोनसाय, सचिव संतलाल साह एवं स्वच्छग्राही समूह की महिलाएं उपस्थित रही।

स्वच्छता बेरियर बना आजीविका का कोत,न्यू ईयर पर 7530 रु मिला स्वच्छता शुल्क: पर्यटन एवं दर्शनीय स्थल अमृतधारा में पर्यटन की नियमित साफ सफाई एवं स्वच्छता हेतु स्वच्छ भारत मिशन ग्रामीण अंतर्गत स्वच्छता बैरियर की शुरुआत की गई है। जिसमें 10 महिलाओं को जोड़ा गया। आगंतुकों से स्वच्छता शुल्क के रूप में 10 एवं 20 रुपये प्रति वाहन लिया जाता है।

बिहान योजना से आत्मनिर्भरता की ओर बढ़ी अंजू सिंह की प्रेरणादायक कहानी

मीडिया ऑडीटर, एमसीबी निप्र। छत्तीसगढ़ में महिलाओं को आत्मनिर्भर बनाने और उनके जीवन में बदलाव लाने की दिशा में बिहान योजना ने अहम भूमिका निभाई है। इस योजना के माध्यम से लाखों महिलाएं आज आत्मनिर्भर बन रही हैं। ऐसी ही एक प्रेरणादायक कहानी है मनेन्द्राढ़ विकासखंड के चनवारीडांड की रहने वाली सुशी अंजू सिंह की है जिन्होंने संघर्ष और मेहनत से खुद को 'लखपति दीदी' के रूप में स्थापित किया।



अर्थिक तंगी और पारिवारिक जिम्मेदारियों से परेशान थी अंजू: अंजू सिंह का जीवन आर्थिक तंगी और पारिवारिक जिम्मेदारियों के बोझ के साथ शुरू हुआ। उनके परिवार के पास आय का कोई स्थायी स्रोत नहीं था। गरीबी और कठिनाइयों के बीच उन्होंने अपने सपनों को साकार करने का हौसला बनाए रखा। इसी दौरान उन्हें राज्य सरकार की छत्तीसगढ़ ग्रामीण आजीविका मिशन 'बिहान योजना' के बारे में जानकारी मिली। अंजू ने इस योजना से जुड़ने का निर्णय लिया, जो उनके जीवन में बदलाव लाने वाला सबसे बड़ा कदम साबित हुआ।

से मिली नई उम्मीद: बिहान योजना के तहत अंजू सिंह ने मुर्गीपालन का व्यवसाय शुरू किया। छोटे से कमरे से शुरू हुआ उनका व्यापार मेहनत और लगन के बलबूझ धीरे-धीरे बढ़ने लगा। बिहान योजना के सहयोग और अपने दृढ़ संकल्प के चलते अंजू की आर्थिक स्थिति में सुधार हुआ। आज अंजू सिंह की सालाना बचत एक लाख रुपये तक पहुंच गई है। इस सफलता ने न केवल उनके जीवन को बदल दिया है, बल्कि उनके आत्मविश्वास और सामाजिक प्रतिष्ठा में भी जबरदस्त बढ़ोतरी की है।

प्रधानमंत्री और मुख्यमंत्री को व्यक्त किया आभार: अंजू सिंह ने अपनी सफलता के लिए प्रधानमंत्री नरेंद्र मोदी और मुख्यमंत्री विष्णु देव साय का आभार व्यक्त किया। उन्होंने कहा कि सरकार की योजनाएं महिलाओं को आर्थिक स्वतंत्रता देने के लिए

अंजू सिंह को बिहान योजना

भगदड़ केस में अल्लू अर्जुन को जमानत

नई दिल्ली (एजेंसी)। पुष्पा-2 की स्क्रीनिंग के दौरान भगदड़ में महिला की मौत के केस में अभिनेता अल्लू अर्जुन को जमानत मिल गई है। शुक्रवार को एडिशनल मेट्रोपॉलिटन सेशन जज ने अल्लू को नियमित जमानत दे दी। अदालत ने अल्लू अर्जुन और पुलिस को दलीलें सुनने के बाद फैसला सुरक्षित रख लिया था। अल्लू अर्जुन के वकील अशोक रेड्डी ने बताया कि अल्लू को 50,000 रुपए के बॉन्ड पर जमानत दी है। साथ ही उन्हें रविवार को जांच अधिकारी के सामने पेश होने का निर्देश दिया गया है। अल्लू अर्जुन को इस घटना के दिससिले में 13 दिसंबर को गिरफ्तार किया गया था और 14 दिसंबर को तेलंगाना हाई कोर्ट ने उन्हें चार हफ्तों के लिए अंतरिम जमानत दी थी। इसकी अवधि 10 जनवरी को खत्म हो रही है।

दिल्ली में घना कोहरा, 202 फ्लाइट्स लेट

नई दिल्ली (एजेंसी)। देश के उत्तरी राज्यों में कड़ुके की ठंड का असर बना हुआ है। इसकी वजह से सैकड़ों फ्लाइट्स और ट्रेनें प्रभावित हुई हैं। दिल्ली के इंदिरा गांधी इंटरनेशनल एयरपोर्ट पर शुक्रवार को घने कोहरे की वजह से 202 फ्लाइट्स लेट हुईं। दिल्ली और आगरा से खुलने वाली कई ट्रेनें देर से खुलीं। 14 राज्यों में घने कोहरे का असर है। पंजाब के अमृतसर में जीरो विजिबिलिटी के कारण एयरपोर्ट बंद कर दिया गया। यहां फ्लाइट्स के ऑपरेशन रोक दिए गए हैं। इसके अलावा जम्मू-कश्मीर के श्रीनगर में भी विजिबिलिटी और बर्फबारी की वजह से फ्लाइट्स ऑपरेशन बंद कर दिया गया है। उत्तर प्रदेश के नोएडा में शीतलहर के कारण आठवीं तक के स्कूल बंद कर दिए गए हैं। बिहार की राजधानी पटना में भी ठंड के कारण सभी स्कूलों और सभी क्लास की टाइमिंग बदल दी गई है। इसे 6 जनवरी तक सुबह 9 बजे से 4 बजे तक की गई है। पहाड़ों पर भी बर्फबारी और ठंड बढ़ गई है। हिमाचल प्रदेश में बर्फबारी के बाद से प्रदेश के 5 क्षेत्रों का पारा माइनस में पहुंच गया है। ताबो का न्यूनतम तापमान -14.7 डिग्री, समदो का -9.3 डिग्री, कुकुमसैरी -6.9 डिग्री, कल्पा का -2 और मनाली का 2.8 डिग्री दर्ज किया गया।

अन्ना युनिवर्सिटी रेप केस- भाजपा ने न्याय यात्रा निकाली

चेन्नई (एजेंसी)। चेन्नई की अन्ना युनिवर्सिटी में इंजीनियरिंग स्टूडेंट के रेप केस को लेकर आज भाजपा ने मदुरै से चेन्नई तक न्याय यात्रा निकाली। चेन्नई पहुंचने पर पुलिस ने रैली को रोक दिया और प्रदेश भाजपा महिला मोर्चा की 15 सदस्यों को हिरासत में ले लिया। भाजपा महिला नेताओं ने कहा कि वे पीड़ित के लिए न्याय की मांग कर शांतिपूर्ण तरीके से रैली निकाल रहे थे, लेकिन पुलिस ने उन्हें हिरासत में लिया और कई महिला नेताओं को घर में नजरबंद भी किया। भाजपा के राष्ट्रीय संगठन महासचिव बी.एल. संतोष ने डीएमके सरकार की आलोचना की। वहीं, भाजपा प्रदेश अध्यक्ष अन्नामलाई ने एक्स पर नजरबंद की गई महिला नेताओं की फोटो अपलोड कीं। अन्नामलाई ने कहा कि तमिलनाडु की डीएमके सरकार में हिस्ट्रीशीटर और रेपिस्ट खुलेआम घूम रहे हैं लेकिन न्याय की मांग करने वाली भाजपा नेताओं को परेशान किया जा रहा है।

बीपीएससी कैडिडेट्स प्रदर्शन- पप्पू यादव समर्थकों ने रोकीं ट्रेनें

पटना (एजेंसी)। बिहार की राजधानी पटना में बीपीएससी कैडिडेट्स धरना दे रहे हैं। कैडिडेट्स की मांग है कि 70वीं प्रारंभिक परीक्षा रद्द की जाए।

इसके अलावा लाठीचार्ज के दोषियों को सजा देने और मृतक बीपीएससी छात्र सोनू को 5 करोड़ रुपए की मुआवजा देने की मांग की है। कैडिडेट्स के समर्थन में पप्पू यादव ने आज बिहार बंद बुलाया है। जनसुराज पार्टी के संस्थापक प्रशांत किशोर कैडिडेट्स के



समर्थन में गुरुवार शाम से आमरण अनशन पर बैठे हैं। वहीं, मुजफ्फरपुर कोर्ट में

बीपीएससी छात्रों को भड़काने के आरोप में उन पर केस दर्ज किया गया है।

दिल्ली में 60 साल से ऊपर बुजुर्गों का मुफ्त इलाज

नई दिल्ली (एजेंसी)। आम आदमी पार्टी के संयोजक अरविंद केजरीवाल ने बुधवार को बुजुर्गों के लिए संजीवनी योजना का ऐलान किया। दिल्ली विधानसभा चुनाव से पहले केजरीवाल ने घोषणा की कि 60 साल से ऊपर के बुजुर्गों का मुफ्त इलाज होगा। केजरीवाल ने साफ किया कि ये इलाज सभी बुजुर्गों के लिए मुफ्त होगा, चाहे वो किसी भी कैटेगरी में आते हों। इससे पहले केजरीवाल बुजुर्गों के लिए 2500 रुपए पेंशन, ऑटोवालों के लिए 5 लाख तक का बीमा और महिलाओं के लिए 1000 रुपए महीने की घोषणा कर चुके हैं। दिल्ली विधानसभा का मौजूदा कार्यकाल 23 फरवरी 2025 को खत्म हो रहा है। अगले दो महीने



में चुनाव हो सकते हैं। पिछला विधानसभा चुनाव फरवरी 2020 में हुआ था, जिसमें आम आदमी पार्टी ने पूर्ण बहुमत हासिल किया था और 70 में से 62 सीटें जीती थीं। केजरीवाल ने 12 दिसंबर को महिलाओं को हर महीने 21000 रुपए देने का ऐलान किया।

इसे महिला सम्मान योजना

कला साध्य भी है, आराध्य भी है-मुख्यमंत्री डॉ. यादव

भोपाल (एजेंसी)। मुख्यमंत्री डॉ. मोहन यादव ने शुक्रवार को एनसीईआरटी परिसर भोपाल के कला मंडपम में संस्कृति और कला के अनूठे संगम राष्ट्रीय कला उत्सव 2024-25 का शुभारंभ किया। मुख्यमंत्री डॉ. यादव ने दीप प्रज्ज्वलित कर भव्य आयोजन की शुरुआत की। कार्यक्रम में पारंपरिक और आधुनिक कला सामंजस्य का सुंदर समावेश किया गया है। राष्ट्रीय कला उत्सव 2024-25 सोमवार 6 जनवरी तक चलेगा, जिसमें देशभर से आए कलाकार अपनी कला का प्रदर्शन करेंगे।

मुख्यमंत्री डॉ. यादव ने कहा कि कला हमारे समाज, हमारी संस्कृति का प्रतिबिंब है। इसे बढ़ावा देना हमारी सांस्कृतिक विरासत को सहेजने की दिशा में एक महत्वपूर्ण कदम है। कला एक साधना और कलाकार एक साधक है। कला साध्य भी है और आराध्य भी है। कला ही समाज को अलंकृत करती है। उन्होंने राज्य सरकार द्वारा कलाकारों और सांस्कृतिक संस्थाओं को हर संभव समर्थन देने की बात कही और कला के संरक्षण और संवर्धन पर जोर दिया।

मुख्यमंत्री डॉ. यादव ने भगवान श्रीकृष्ण का उदाहरण देते हुए कहा कि भगवान श्रीकृष्ण 64 कलाओं और 14 विधाओं में निपुण थे। वे ललित कलाओं में पारंगत थे। वे रागी थे, अनुरागी थे, धर्म की स्थापना के लिए इस धरा पर आये परम योगी थे। यौगिक क्रियाओं के प्रवर्तक श्रीकृष्ण सच्चे अर्थों में योगिराज थे। मुख्यमंत्री डॉ. यादव ने कहा कि अनेकता से एकता भारत की विशेषता है। हमें अपनी समृद्ध सांस्कृतिक विरासत पर नाज करना चाहिए। मुख्यमंत्री डॉ. यादव ने कहा कि यह उत्सव, भारत सरकार द्वारा वर्ष 2015 से प्रारंभ किया गया यह एक अनूठा कार्यक्रम है, जिसका उद्देश्य विद्यार्थियों की कलात्मक प्रतिभा को विकसित करना और भारतीय कला एवं शिल्प की धरोहर को संरक्षित तथा यथावत रखना है। मुख्यमंत्री डॉ. यादव ने कहा कि भारत की सांस्कृतिक परंपरा को विद्यार्थियों में प्रचारित करने में महत्वपूर्ण भूमिका निभाता है। राष्ट्रीय शिक्षा नीति-2020 शिक्षा के माध्यम से कला और संस्कृति को बढ़ावा देने पर बल देती है।

मुख्यमंत्री डॉ. यादव ने कहा कि भारतीय कला एवं संस्कृति का संवर्धन न केवल राष्ट्र,



बल्कि प्रत्येक नागरिक के लिए भी महत्वपूर्ण है। कला एवं संस्कृति विद्यार्थियों में नैतिक मूल्यों और नैतिकता की भावना को विकसित करती है, जिससे वे मशीनी होने की अपेक्षा संवर्देनशील मनुष्य बन पाते हैं। कला की कोई भी विधा हो, यह अधिगम का एक सशक्त माध्यम है। कला चाहे नृत्य हो, गायन हो, वादन हो, चित्रण हो, शिल्पकला या अन्य कोई भी विधा हो अथवा स्थानीय/परम्परिक खेल-खिलौने हों, ये सभी विधाएं विद्यार्थियों के शारीरिक, मानसिक, वैचारिक, सामाजिक, भावनात्मक और व्यावहारिक विकास में वृद्धि करती हैं। कला उत्सव, हमारे विद्यार्थियों को एक ऐसा मंच प्रदान कर रहा है, जहाँ वे संपूर्ण भारत के सांस्कृतिक रूप को समग्रता में अनुभव कर सकते हैं। कला उत्सव में अलग-अलग राज्यों से जुड़े छात्र-छात्राओं का परस्पर संवाद उन्हें संपूर्ण भारत से जुड़ाव की अनुभूति कराता

है। स्कूल शिक्षा एवं परिवहन मंत्री श्री उदय प्रताप सिंह ने देश के विभिन्न अंचलों से आये बाल कलाकारों का उत्साहवर्धन करते हुए कहा कि यह कला उत्सव बाल कलाकारों को उनकी प्रतिभा की अभिव्यक्ति/प्रदर्शन का मंच प्रदान करता है। उन्होंने आल्हादित होकर कहा कि आज हमारे बच्चे ज्ञान-विज्ञान, कला-कौशल, संस्कृति से जुड़कर अपनी मेधा से देश का नाम रोशन कर रहे हैं। बाल कलाकार अपनी कला को और अधिक निखारें। पूरा क्षितिज उनका है, भविष्य उन्हीं का है।

केन्द्रीय शिक्षा एवं साक्षरता मंत्रालय में अतिरिक्त सचिव श्री आनंदराव विष्णु पाटिल ने बताया कि विकसित भारत अभियान एवं एक भारत श्रेष्ठ भारत की मूल मंशा के लिये इस कला उत्सव का यह 10वां संस्करण है। इसके जरिए बच्चे अपनी कला को और निखार रहे हैं।

एनसीईआरटी नई दिल्ली के निदेशक प्रो. दिनेश प्रसाद सकलानी ने कहा कि हमारी नई शिक्षा नीति पूरी तरह भारतीयता से समावेशित है। यह ऐसी ही कि विद्यार्थियों को कला विषय में विज्ञान का और विज्ञान व सामाजिक विज्ञान विषय में कला का बोध होता है। हमने अब तक जो किया वह विकसित भारत के निर्माण को समर्पित है। कला उत्सव में तीन दिन बाल कलाकारों का प्रदर्शन होता है। चौथे व अंतिम दिन जूरी द्वारा कलाकारों को पुरस्कृत कर कला उत्सव का समापन किया जाता है।

स्वागत भाषण में कला उत्सव की राष्ट्रीय संयोजक प्रो. ज्योत्सना तिवारी ने बताया कि यह 10वां एवं भोपाल में आयोजित तीसरा राष्ट्रीय कला उत्सव है। आयोजन का मूल उद्देश्य है कि अपनी कला के जरिए बच्चे आगे बढ़ें। देश भर के करीब 500 बाल कलाकार अपने शिक्षकों/अभिभावकों के साथ भोपाल आकर आयोजन को सफल बना रहे हैं।

कार्यक्रम में विधायक श्री भगवानदास सबनानी, महापौर श्रीमती मालती राय, केन्द्रीय शिक्षा एवं साक्षरता मंत्रालय में संयुक्त सचिव श्रीमती अर्चना शर्मा, डॉ. दीपक पालीवाल, प्रो. चित्रा सिंह, प्रो. रत्नामाला आर्य, श्री एन.सी. ओझा सहित बड़ी संख्या में आये बाल कलाकार, शिक्षक, अभिभावक एवं दर्शक उपस्थित थे।

केन्द्रीय शिक्षा एवं साक्षरता मंत्रालय की पहल पर राष्ट्रीय शैक्षिक अनुसन्धान और प्रशिक्षण परिषद (एनसीईआरटी) नई दिल्ली द्वारा क्षेत्रीय शिक्षा संस्थान, भोपाल और पं. सुन्दरलाल शर्मा केन्द्रीय व्यावसायिक शिक्षा संस्थान, भोपाल में 10वें राष्ट्रीय कला उत्सव का आयोजन किया गया है। इसमें केन्द्रीय विद्यालय संगठन, नवोदय विद्यालय समिति, एकलव्य मॉडल आवासीय विद्यालय सहित भारत के राज्यों और केंद्र शासित प्रदेशों के माध्यमिक स्तर के लगभग साढ़े पांच सौ विद्यार्थी अपने एस्कोर्ट के साथ भाग ले रहे हैं। गायन, वादन, नृत्य, दृश्य कला, रंगमंच और परम्परागत कहानी जैसी कला-विधाओं पर हो रहे इस कला उत्सव में भारत के लब्ध-प्रतिष्ठ कला साधकों को निर्णायकों के रूप में आमंत्रित किया गया है। अव्वल प्रदर्शन करने वाले बाल कलाकारों को क्रमशः स्वर्ण, रजत एवं कांस्य पदक/पुरस्कार से नवाजा जाएगा।

चंदन गुप्ता हत्याकांड में 28 दोषियों को उम्रकैद

लखनऊ (एजेंसी)। उत्तर प्रदेश के कासगंज में 2018 में (अखिल भारतीय विद्यार्थी परिषद) कार्यकर्ता चंदन गुप्ता की हत्या के मामले में 28 दोषियों को उम्र कैद की सजा सुनाई गई। लखनऊ एबीवीपी कोर्ट के जस्टिस विवेकानंद शरण त्रिपाठी ने शुक्रवार को यह फैसला सुनाया। कोर्ट ने गुरुवार को 28 आरोपियों को दोषी करार दिया था। इस फैसले के खिलाफ दोषियों की तरफ से सुप्रीम कोर्ट में याचिका दाखिल की गई थी, जिसे कोर्ट ने खारिज कर दिया। गुरुवार को मामले में दोषी सलीम कोर्ट में पेश नहीं हुआ था। उसने शुक्रवार को कोर्ट पहुंचकर सरेंडर किया। कासगंज में 26 जनवरी, 2018 को चंदन गुप्ता की हत्या कर दी गई थी। उसकी मौत के बाद कासगंज में दंगे हुए थे।

विदेश जाने वालों को केंद्र को पर्सनल डेटा बताना होगा

नई दिल्ली (एजेंसी)। भारत सरकार विदेश जाने वालों से 19 तरह की निजी जानकारीयां लेगी। इसमें यात्री कब, कहाँ और कैसे यात्रा कर रहे हैं, इसका खर्च किसने और कैसे उठाया; कौन कब कितने बैग लेकर गया और किस सीट पर बैठा; जैसी जानकारीयां ली जाएंगी। यह डेटा 5 साल तक स्टोर रहेगा। ज़रूरत पड़ने पर इसे अन्य लॉ एन्फोर्समेंट एजेंसियों के साथ भी साझा किया जा सकेगा। इसे 1 अप्रैल से लागू करने की तैयारी है। इसके लिए सभी एयरलाइंस को निर्देश जारी कर दिए गए हैं। यह कदम तत्करी पर नजर रखने के लिए उठाया गया है।

कस्टम डिपार्टमेंट समय-समय पर डेटा का एनालिसिस करेगा। किसी भी व्यक्ति की विदेश यात्रा में संदिग्ध पैटर्न नजर आने पर तुरंत जांच शुरू की जा सकेगी। 10 फरवरी से पायलट प्रोजेक्ट, 1 अप्रैल से पूरी तरह लागू होगी एयरलाइंस के लिए यात्रियों का यह डेटा कस्टम डिपार्टमेंट से साझा करना अनिवार्य बनाने का प्रस्ताव है।

मनमोहन सिंह के घर अखंड पाठ और भोग

नई दिल्ली (एजेंसी)। पूर्व प्रधानमंत्री मनमोहन सिंह के निधन के 7 दिन बाद उनके घर पर अखंड पाठ और भोग कार्यक्रम रखा गया। इसमें कांग्रेस की पूर्व अध्यक्ष सोनिया गांधी और कांग्रेस चीफ मल्लिकार्जुन खड़गे शामिल हुए। सोनिया और खड़गे ने मनमोहन सिंह के घर पहुंचकर सबसे पहले उन्हें श्रद्धांजलि दी। फिर परिवार से मुलाकात की। इस दौरान कांग्रेस के अन्य बड़े नेता भी मौजूद थे। पूर्व प्रधानमंत्री डॉ. मनमोहन सिंह का 26 दिसंबर की रात निधन हो गया था। वे 92 साल के थे। वे लंबे समय से बीमार थे। घर पर बेहोश होने के बाद उन्हें रात 8:06 बजे दिल्ली एम्स लाया गया था। हॉस्पिटल बुलेटिन के मुताबिक, रात 9:51 बजे उन्होंने आखिरी सांस ली। इसके बाद 28 दिसंबर को निगमबोध घाट पर उनका राजकीय सम्मान के साथ



अंतिम संस्कार किया गया। पूर्व प्रधानमंत्री डॉ. मनमोहन सिंह के निधन पर कांग्रेस पार्लियामेंट्री पार्टी की अध्यक्ष सोनिया गांधी ने संदेश जारी किया था। उन्होंने लिखा कि हमने एक ऐसे नेता को खो दिया है जो ज्ञान, बड़प्पन और विनम्रता के प्रतीक थे, जिन्होंने पूरे दिल और दिमाग से हमारे

देश की सेवा की। उनकी दूरदर्शिता ने लाखों भारतीयों का जीवन बदल दिया और उन्हें सशक्त बनाया।

सोनिया ने लिखा कि मेरे लिए डॉ. मनमोहन सिंह का निधन एक गहरी व्यक्तिगत क्षति है। वे मेरे मित्र और मार्गदर्शक थे। उनका व्यवहार बहुत ही सोम्य था, लेकिन

अपने विश्वासों के प्रति वे बहुत दृढ़ थे। वे एक ऐसा शून्य छोड़ गए जिसे कभी नहीं भरा जा सकता। कांग्रेस पार्टी और भारत के लोग हमेशा गर्व और आभारी रहेंगे कि हमारे पास डॉ. मनमोहन सिंह जैसे नेता थे जिनका भारत की प्रगति और विकास में अतुलनीय योगदान है।

दिल्ली सरकार ने पैरालींपिक में पदक जीतने वाले राज्य के खिलाड़ियों को सम्मानित किया

नई दिल्ली (एजेंसी)। दिल्ली की मुख्यमंत्री आतिशी ने ओलंपिक और पैरालींपिक खेलों में पदक जीतने वाले राज्य के खिलाड़ियों को नकद पुरस्कार देकर सम्मानित किया। पेरिस पैरालींपिक खेल 2024 में पदक जीतने वाले पांच खिलाड़ियों को सम्मानित किया गया जिनमें रजत पदक जीतने वाले ऊंची कूद के पैरा एथलीट शरद कुमार को 2.5 करोड़ रुपये का पुरस्कार दिया गया। फीस्टाइल पहलवान और व्यक्तिगत ओलंपिक पदक जीतने वाले सबसे कम उम्र के भारतीय अमन सहरावत ने पेरिस 2024 ग्रीष्मकालीन

ओलंपिक में कांस्य पदक जीता। उन्हें एक करोड़ रुपये का पुरस्कार दिया गया। एशियाई चैंपियनशिप 2023 में रजत पदक जीतने वाले पैदल चाल के एथलीट विकास सिंह को 10 लाख, राष्ट्रमंडल खेल 2023 में रजत पदक जीतने वाली जूडोका तुलिका मान को 10 लाख रुपये और 2021 में फेडरेशन कप सीनियर एथलेटिक्स चैंपियनशिप में 400 मीटर स्पर्धा में स्वर्ण पदक जीतने वाले भारतीय धावक अमोज जैकब को पांच लाख रुपये का पुरस्कार दिया गया। एथलेटिक्स कोच सलज कुमार राय को भी 10 लाख रुपये दिए गए।

मनु भाकर, डी गुकेश सहित चार को खेल रत्न

नई दिल्ली (एजेंसी)। इस साल भारत की स्टार शूटर मनु भाकर और शतरंज के चैंपियन डी गुकेश समेत चार खिलाड़ियों को खेल रत्न अवार्ड से सम्मानित किया जाएगा। इस लिस्ट में हॉकी खिलाड़ी हरमनप्रीत सिंह और पैरा एथलीट प्रवीण कुमार भी शामिल हैं। वहीं कुल 32 खिलाड़ियों को अर्जुन पुरस्कार के लिए नामित किया गया है। ये सभी खिलाड़ी 17 जनवरी को राष्ट्रपति भवन में होने वाले कार्यक्रम के दौरान सम्मानित किए जाएंगे। मनु भाकर ने पेरिस ओलंपिक में शूटिंग में दो ब्रान्ज मेडल जीते थे। वे एक ही ओलंपिक में दो मेडल जीतने वाली पहली भारतीय महिला एथलीट बनीं थीं। जबकि गुकेश ने चेस में कमाल किया है। उन्होंने बीते

साल 12 दिसंबर को वर्ल्ड चैंपियन बनकर इतिहास रचा था। गुकेश ने चीन के डिंग लिरें को मात दी और महज 18 साल की उम्र में ये खिताब अपने नाम किया। अर्जुन अवार्ड में दो कैटेगरी हैं, साल 2024 में अच्छा परफॉर्म करने वाले एथलीट्स के साथ-साथ दो खिलाड़ियों को लाइफटाइम कैटेगरी के लिए भी चुना गया है। इसमें मुरलीकांत पेटकर और सुची सिंह शामिल हैं। मुरलीकांत पैरा-स्वीमर रहे हैं, उन पर फिल्म भी बन चुकी है। वहीं सुची सिंह को एथलेटिक्स कैटेगरी के लिए चुना गया है। बता दें कि, भारतीय हॉकी टीम के स्टार खिलाड़ी हरमनप्रीत सिंह और पैराएथलीट प्रवीण कुमार का नाम भी खेल रत्न अवार्ड में शामिल है।

वैशाली ने महिला विश्व ब्लिट्ज चैंपियनशिप में कांस्य पदक जीता

नई दिल्ली (एजेंसी)। भारत की आर वैशाली ने विश्व ब्लिट्ज शतरंज चैंपियनशिप के महिला वर्ग में कांस्य पदक जीता और इस तरह से यहां रैंपिड स्पर्धा में कोनरू हम्पी के खिताब जीतने के बाद देश के खिलाड़ियों ने वर्ष 2024 के अंत में भी अपना शानदार प्रदर्शन जारी रखा। वैशाली ने क्वार्टर फाइनल में चीन की झू जिनर को 2.5-1.5 से हराया लेकिन सेमीफाइनल में वह चीन की एक अन्य प्रतिद्वंद्वी जू वेनजुन से 0.5-2.5 से हार गई। इस प्रतियोगिता में पूरी तरह से चीन के खिलाड़ियों का दबदबा रहा। चीन की जू

वेनजुन ने हमबतन लेई टिंगजी को 3.5-2.5 से हराकर विश्व खिताब जीता। पांच बार के विश्व चैंपियन और अंतरराष्ट्रीय शतरंज महासंघ (फिडे) के उपाध्यक्ष विश्वनाथन आनंद ने वैशाली को उनके प्रयासों के लिए बधाई दी और कहा कि यह वर्ष को समाप्त करने का एक शानदार तरीका है। आनंद ने एकस पर लिखा, “कांस्य पदक जीतने पर वैशाली को बधाई। उसने वास्तव में शानदार प्रदर्शन किया। हमारी वाका शतरंज सलाहकार (वेस्टब्रिज आनंद शतरंज अकादमी) ने हमें गौरवान्वित किया है।

अर्जुन अवॉर्ड जीतने वाले 32 खिलाड़ियों को मिलेंगे इतनी रकम

नई दिल्ली (एजेंसी)। 17 जनवरी को भारत के 32 खिलाड़ियों को अर्जुन अवॉर्ड से सम्मानित किया जाएगा। इसके घोषणा हो गई है। इसके साथ ही 4 खिलाड़ियों को खेल रत्न पुरस्कार भी मिलेगा। इन सभी एथलीट्स को अवॉर्ड के साथ-साथ प्राइज मनी भी मिलेगी। भारतीय हॉकी टीम से 5 खिलाड़ियों को अर्जुन अवॉर्ड के लिए चुना गया है। जबकि पैरा बैडमिंटन के चार खिलाड़ी भी इस शामिल हैं। वहीं वर्ल्ड चेस चैंपियन डी गुकेश, हॉकी खिलाड़ी हरमनप्रीत सिंह, पैरा एथलीट प्रवीण कुमार और शूटर मनु भाकर को मेजर ध्यानचंद खेल रत्न अवॉर्ड मिलेगा। जबकि ज्योति यराजी, अनू रानी और नीतू को अर्जुन अवॉर्ड मिलेगा। हॉकी के पांच खिलाड़ी लिस्ट में शामिल हैं। अर्जुन अवॉर्ड के लिए चेस से वंतिका अग्रवाल को चुना गया है।

साथ ही भारतीय एथलीट्स ने पेरिस ओलंपिक में शानदार प्रदर्शन किया था। भारतीय हॉकी टीम ने ब्रॉन्ज मेडल जीता था। ब्रॉन्ज मेडल मैच में स्पेन को 2-1 से हराया था। वहीं शूटिंग में मनु भाकर ने दो मेडल जीते थे। मनु ने दो ब्रॉन्ज जीते थे। सरबजोत सिंह 10 मीटर एयर पिस्टल के इवेंट में ब्रॉन्ज जीता था। स्वप्निल कुसले ने भी शूटिंग में मेडल जीता था।

टेस्ट क्रिकेट में रोहित शर्मा को आखिरी बार खेलते देख लिया, सुनील गावस्कर और रवि शास्त्री यही मानते हैं

नई दिल्ली (एजेंसी)। भारत के पूर्व क्रिकेटर्स सुनील गावस्कर और रवि शास्त्री का मानना है कि बॉक्सिंग डे टेस्ट शायद रोहित शर्मा का आखिरी टेस्ट था जिन्होंने आस्ट्रेलिया के खिलाफ पांचवें और आखिरी टेस्ट से खुद को बाहर रखा है। सैतीस वर्ष के रोहित ने पांचवें टेस्ट में खुद को आराम देने का फैसला किया है। रोहित तीन टेस्ट की पांच पारियों में 31 रन ही बना सके। गावस्कर ने पहले दिन के खेल के दौरान लंच ब्रेक में कहा, “ इसके मायने हैं कि अगर भारत विश्व टेस्ट चैम्पियनशिप फाइनल के लिये क्वालीफाई नहीं करता है तो मेलबर्न

टेस्ट रोहित का आखिरी टेस्ट होगा।” उन्होंने कहा, “ विश्व टेस्ट चैम्पियनशिप चक्र इंग्लैंड के खिलाफ श्रृंखला के साथ शुरू होगा और चयनकर्ता ऐसे खिलाड़ी को चाहेंगे जो 2027 फाइनल खेल सके। भारत वहां पहुंचता है या नहीं, यह बाद की बात है लेकिन चयन समिति की यही सोच होगी।” उन्होंने कहा, “हमने शायद रोहित शर्मा को आखिरी बार टेस्ट खेलते देख लिया।” वहीं शास्त्री ने कहा, “ टॉस के समय मेरे पूछने से पहले ही जसप्रीत बुमराह ने यह बात कही कि कप्तान ने बाहर रहने का फैसला किया है और कहा कि शुभमन गिल के खेलने



से टीम मजबूत होगी।” उन्होंने कहा, “ यह होता है जब आपके रन नहीं बन रहे हो और मानसिक रूप से आप वहां नहीं हों। यह कप्तान का काफी साहसी फैसला है कि वह इस मैच में बाहर रहने को तैयार हुए।” भारत श्रृंखला में 1. 2 से पीछे है और बॉर्डर गावस्कर ट्रॉफी अपने पास रखने के लिये उसे सिडनी टेस्ट हर हालत में जीतना है। अगर यहां टीम हारती है तो डब्ल्यूटीसी फाइनल में पहुंचने की सारी उम्मीदें खत्म हो जायेंगी। भारत को अगली टेस्ट श्रृंखला जून में खेलनी है।

शास्त्री ने कहा, “ अगर घरेलू सत्र चालू होता तो वह आगे खेलने की सोच भी सकता था लेकिन मुझे लगता है कि वह इस टेस्ट के बाद घोषणा कर देगा।” उन्होंने कहा, “ वह युवा नहीं है और ऐसा नहीं है कि भारत के पास युवाओं की कमी है। बहुत प्रतिभाशाली खिलाड़ी टीम में आने की दहलीज पर हैं। कठिन फैसला है लेकिन सभी को एक दिन यह फैसला लेना है।” पूर्व क्रिकेटर संजय मांजरेकर ने रोहित के फैसले की तारीफ करते हुए कहा, “ एकदम रोहित शर्मा वाला फैसला। सही समय पर टीम के लिये सही फैसला लेना। लेकिन इस मसले को लेकर इतना रहस्य समझ में नहीं आया।

जसप्रीत बुमराह से भिड़े सैम कोनस्टास, उस्मान ख्वाजा को भुगतना पड़ा खामियाजा

नई दिल्ली (एजेंसी)। उस्मान ख्वाजा दिन के आखिरी गेंद के आखिरी गेंद पर आउट हो गए। जसप्रीत बुमराह को उनका विकेट मिला। ऑस्ट्रेलिया के युवा ओपनर और भारतीय कप्तान जसप्रीत बुमराह के बीच लड़ाई से सिडनी का माहौल गर्म हो गया। सिडनी की पिच बल्लेबाजी के लिए आसान नहीं है। ऐसे में दिन के आखिरी ओवर में उस्मान ख्वाजा ये सुनिश्चित करने के लिए पूरा वक ले रहे थे कि 3 ओर से ज्यादा का खेल न हो। भारत और ऑस्ट्रेलिया के बीच सिडनी में पांचवां टेस्ट मैच खेला जा रहा है। ऑस्ट्रेलिया की भी शुरुआत अच्छी नहीं रही। उस्मान ख्वाजा दिन के आखिरी गेंद के आखिरी गेंद पर आउट हो गए। जसप्रीत बुमराह को उनका विकेट मिला। ऑस्ट्रेलिया के युवा ओपनर सैम कोनस्टास और भारतीय कप्तान जसप्रीत बुमराह के बीच लड़ाई से सिडनी का माहौल गर्म हो गया। सिडनी की पिच बल्लेबाजी के लिए आसान नहीं है। ऐसे में दिन के आखिरी ओवर में उस्मान ख्वाजा ये सुनिश्चित करने के लिए पूरा वक ले रहे थे कि 3 ओर से ज्यादा का खेल न हो।



ऑस्ट्रेलियाई पारी के तीसरे ओवर की चौथी गेंद करने के लिए बुमराह रन अप से आगे बढ़ने वाले थे। तभी उस्मान ख्वाजा ने उन्हें रोका। वह गेंद खेलने के लिए तैयार नहीं थे। बुमराह को फिर से पीछे मुड़ना पड़ा और बॉलिंग मार्क पर वापस जाना पड़ा। भारतीय कप्तान को ये बिल्कुल पसंद नहीं आया और उन्होंने आपत्ति जताई। इस पर कोनस्टास ने जवाब दिया। फिर बुमराह आगबबूला हुए और कोनस्टास की ओर बढ़े।

सिडनी की पिच पर हो रही धीमी बल्लेबाजी, ऋषभ पंत ने बताया कारण




ख्वाजा ने बुमराह की 5वीं गेंद को विकेटकीपर के पास जाने दिया, लेकिन आखिरी गेंद पर वह अपना विकेट गंवा बैठे। गेंद ने बल्ले का किनारा लिया और स्लिप में कैपल राहुल ने कैच लपका। इसके बाद पूरी भारतीय टीम सैम कोनस्टास के करीब पहुंच गई। बुमराह ने विकेट लिया और कोनस्टास की ओर बढ़े। विराट कोहली भी युवा खिलाड़ी की ओर बढ़े, लेकिन इस बार उन्होंने दूरी बनाई रखी। कोनस्टास शत रहे और लगभग 11 भारतीय फोल्डर्स उनके पास जश्न मनाते हुए बाहर आए। आमतौर पर शांत रहने वाले बुमराह भी शांत का सेलिब्रेशन देखने लायाक था।

नई दिल्ली (एजेंसी)। सिडनी में भारत ऑस्ट्रेलिया के बीच पांचवां और आखिरी टेस्ट मैच खेला जा रहा है। बॉर्डर-गावस्कर ट्रॉफी के तहत दोनों टीमों के बीच चार मैच खेले जा चुके हैं। जिसमें मेजबान कंगारू टीम ने सीरीज में 2-1 की बढ़त बनाई है। वहीं सिडनी टेस्ट से भारत का डब्ल्यूटीसी फाइनल की उम्मीदें दांव पर लगी हैं। वहीं सिडनी टेस्ट के पहले दिन का खेल खत्म होने के बाद टीम इंडिया के विकेट कीपर बल्लेबाज ऋषभ पंत ने कहा कि, उन्होंने ऑस्ट्रेलिया के खिलाफ पांचवें टेस्ट के पहले दिन संयम के साथ बल्लेबाजी की क्योंकि, सिडनी क्रिकेट ग्राउंड की पिच ऐसी नहीं है कि अपना स्वभाविक आक्रामक खेल खेलें। मेलबर्न में पिछले टेस्ट के दौरान लापरवाही भरे शॉट खेलकर आउट होने के कारण आलोचना झेलने वाले पंत ने शुरुवार को सिडनी में 98 गेंद पर 40 रन बनाए। भारतीय टीम 185 रन बनाकर ऑल आउट हो गई।

एक बार फिर फेल हुए विराट कोहली

नई दिल्ली (एजेंसी)। भारत और ऑस्ट्रेलिया के बीच 5वां टेस्ट मैच खेला जा रहा है। सिडनी टेस्ट के पहले दिन भारत का टॉप ऑर्डर एक बार फिर फेल हुआ। विराट कोहली का बल्ला एक बार फिर नहीं चला। वह 69 गेंद पर 17 रन बनाकर आउट हो गए। स्कॉट बोलेंड ने उन्हें चौथी बार आउट किया। 123 मैच के करियर में कोहली पहली बारी इतनी गेंद खेलने के बाद बगैर बाउंड्री लगाए आउट हुए हैं।



भारतीय टीम को पहला झटका 5वें ओवर में लगा। उस दौरान कैपल राहुल 4 रन बनाकर मिचेल स्टार्क की गेंद पर आउट हुए। इसके बाद 8वें ओवर की चौथी गेंद पर यशस्वी जायसवाल आउट हुए। स्कॉट बोलेंड ने अगली ही गेंद पर विराट कोहली को लगभग आउट कर दिया था। बल्ले का किनारा लेकर गेंद स्लिप में गई। स्टीव स्मिथ ने डाइव लगाई और गेंद पर उछाला। मार्नस लाबुशेन ने कैच किया। थर्ड अंपायर को लगा कि स्मिथ ने जब गेंद

ऊपर थ्रो किया तो वह जमीन में लग गई थी। इसके बाद विराट कोहली संभलकर खेले। लंच तक वह टिके रहे। पहले सेशन की आखिरी गेंद पर शुभमन गिल ने अपना विकेट फेंक दिया। उन्होंने 64 गेंद में 20 रन बनाए। नाथन लियोन को विकेट मिला। लंच के बाद विराट कोहली आउट हो गए। एक बार फिर गेंद ने उनके बल्ले का किनारा लिया और स्लिप में ब्यू वेबस्टर ने कैच लपका। कोहली एक बार फिर भारत को पारी के करियर में कोहली पहली बार इतनी गेंदों का सामना करने के बाद बाउंड्री नहीं लगा पाए।

स्कॉट बोलेंड के सामने विराट कोहली संघर्ष करते दिखे हैं। उन्होंने 6 पारी में 98 गेंद पर 32 रन बनाए हैं। 4 बार आउट हुए हैं। हर बार वह स्लिप या विकेटकीपर को कैच थमा बैठते हैं। ऑस्ट्रेलिया के इस दौर पर 5 मैच की 8 पारी में 184 रन बनाए हैं। 7 बार वह आउट हुए हैं।

सर्द हवाओं ने बढ़ाई ठिठुरन, कोहरे ने घटाई विजिबिलिटी

भीषण ठंड में बच्चे स्कूल जाने को मजबूर

मीडिया ऑडीटर, रीवा (निप्र)। सर्द हवाओं से ठिठुर रहे मध्य प्रदेश में आम जनजीवन बुरी तरह से प्रभावित हो रहा है। कड़ाके की ठंड में लोग कंपकंपा रहे हैं। नए साल के तीसरे दिन भी सुबह की शुरुआत घने कोहरे के साथ हुई। रीवा में सुबह 8 बजे तापमान 16 डिग्री तक बना रहा। कोहरे के आगोश में डूबा सूरज भी मद्धम नजर आया। इन दिनों ठंड की वजह से जिले की ज्यादातर स्कूलों में छुट्टियां कर दी गई हैं। लेकिन कुछ स्कूलों में कक्षाएं चल



रही हैं, ऐसे में भीषण ठंड में बच्चे स्कूल जाने को मजबूर हैं। अभिभावकों को भी ख़ासी परेशानी

का सामना करना पड़ रहा है। हालांकि दोपहर में धूप खिली रही, जिससे लोगों को थोड़ा राहत महसूस हुई।

मौसम विभाग ने रीवा समेत मध्य प्रदेश के 14 जिलों में शीत लहर का अलर्ट जारी किया है। गुरुवार की रात

11 बजे से ही प्रदेश में कोहरे का असर दिखने लगा था, जिससे विजुअलिटी घटकर महज 100 मीटर रह गई थी।

ऐसे में लोगों को यातायात में काफी परेशानी हुई। सड़कों पर वाहन रेंगते हुए नजर आये।

अतिरिक्त ट्रक लगाकर धान परिवहन के निर्देश



मीडिया ऑडीटर, रीवा (निप्र)। कलेक्टर प्रतिभा पाल ने जिले में धान उपार्जन की स्थिति की समीक्षा की। इस दौरान कई महत्वपूर्ण दिशा-निर्देश दिए। इस दौरान कलेक्टर ने धान के परिवहन की व्यवस्था को दुरुस्त करने के लिए अतिरिक्त ट्रकों की आवश्यकता पर जोर दिया।

उन्होंने कहा कि अन्य परिवहन कर्ताओं से अनुबंध कर 250 अतिरिक्त ट्रकों की व्यवस्था की जाए, ताकि अगले दो से तीन दिनों में 500 से 600 ट्रकों के माध्यम से उपार्जित धान का परिवहन किया जा

सके, जिससे की बैक लॉक समाप्त हो सके। कलेक्टर ने बैठक के दौरान उपार्जित धान का किसानों को किए गए भुगतान की स्थिति की जानकारी भी ली। उन्होंने निर्देश दिए कि जहां अधिक खरीदी हो रही है वहां अतिरिक्त वारदानों की व्यवस्था की जाए और परिवहन की गति तेज की जाए। वर्षा के कारण भीगी धान की स्थिति पर भी कलेक्टर ने सवाल किए और अधिकारियों को मौके पर जाकर परीक्षण कर परिवहन की व्यवस्था के निर्देश दिए। इस बैठक में उपार्जन कार्य से जुड़े विभिन्न विभागों के अधिकारी उपस्थित रहे।

प्रयागराज कुंभ मेले के लिए रीवा से मानिकपुर के बीच विशेष ट्रेन



अप-डाउन में 16-16 ट्रिप करेगी, सतना जंक्शन पर नहीं रुकेगी

मीडिया ऑडीटर, रीवा (निप्र)। रेलवे ने प्रयागराज कुंभ मेले के दौरान रीवा मानिकपुर के बीच विशेष ट्रेन चलाने की घोषणा की है। यह गाड़ी अनारक्षित स्पेशल एक्सप्रेस ट्रेन होगी। जिसमें सभी कोच सामान्य श्रेणी के होंगे। रेलवे अधिकारियों के अनुसार, यह ट्रेन अप-डाउन में 16-16 ट्रिप करेगी, लेकिन यह सतना जंक्शन पर नहीं रुकेगी। सतना से 5 किमी दूर स्थित

कैमा स्टेशन से यह ट्रेन काँई लाइन के जरिए मानिकपुर की ओर जाएगी। ट्रेन 12, 13, 14, 15, 28, 29, 30 जनवरी और 2, 3, 4, 11, 12, 13, 25, 26 और 27 फरवरी को दोनों दिशाओं में चलाई जाएगी। ट्रेन रीवा से सुबह 6 बजकर 45 मिनट पर चलेगी और 10 बजकर 15 मिनट पर मानिकपुर पहुंचेगी। वापसी में यह ट्रेन मानिकपुर से सुबह 11 बजकर 15 मिनट पर रवाना होकर दोपहर ढाई बजे रीवा पहुंचेगी। रास्ते में इस ट्रेन का स्टॉपेज तुर्की रोड, बगहाई रोड, हिनौता रामवन, कैमा, जैतवार और मझगांव स्टेशन पर होगा।

रीवा संभाग में बंद हुआ 1200 से अधिक बसों का संचालन

मीडिया ऑडीटर, रीवा (निप्र)। संभाग में अस्थाई परमिट पर चल रही 1200 से अधिक बसों के परमिट 31 दिसंबर को निरस्त कर दिए गए हैं जिसके बाद इन बसों का संचालन बंद हो गया है। अब केवल स्थाई परमिट पर ही बसों का संचालन होगा। इस फैसले से ना सिर्फ बस संचालकों को नुकसान हुआ बल्कि यात्रियों को भी परेशानी बढ़ गई है। जानकारी के अनुसार हाई कोर्ट ने एक याचिका में निर्देश दिया था कि मोटर व्हीकल एक्ट के तहत बसों को अस्थाई और स्थाई परमिट डिप्टी टीसी स्तर के अधिकारी ही जारी कर सकते हैं। वर्तमान में इस पद पर कोई अधिकारी नहीं है जिसके कारण अस्थाई परमिट जारी नहीं हो पाए। इसके पहले रीवा में 400 और सतना में 550 बसे अस्थाई परमिट पर चल रही थी, जिनका संचालन



अब बंद हो गया है। इन बसों को स्थाई परमिट मिलने का इंतजार करना पड़ रहा है जिससे यात्रियों को भी असुविधा हो रही है। बता दें कि

हाई कोर्ट के आदेश के बाद बस एसोसिएशन ने डिप्टी सीएम से मिलकर रीवा में जल्द परिवहन उपायुक्त के रिक्त पद को भरने की

मांग उठाई है, जिससे कि वाहनों को परमिट जारी हो सके बावजूद इसके अभी तक कोई निर्णय नहीं हो पाया है।

युवा महोत्सव में सैकड़ों युवाओं ने एक से बढ़कर एक रंगारंग प्रस्तुतियां दी



200 युवा कलाकार शामिल हुए शामिल

मीडिया ऑडीटर, रीवा (निप्र)। के स्पোর্ट्स कॉम्प्लेक्स में आयोजित युवा महोत्सव में सैकड़ों युवाओं ने शामिल होकर एक से बढ़कर एक रंगारंग प्रस्तुतियां दी। युवा उत्सव में विजेता और उपविजेता बने

कलाकार 3 जनवरी यानी आज रीवा में आयोजित होने वाले संभाग स्तरीय कार्यक्रम में शामिल हुए। इस कार्यक्रम में रीवा सांसद जनार्दन मिश्रा भी शामिल हुए और बच्चों का उत्साह वर्धन करते हुए उनकी प्रतिभा की सराहना की और शुभकामनाएं दी। बता दें कि युवा उत्सव का उद्देश्य युवाओं को शिक्षा के साथ संस्कारवाना एवं बहुमुखी प्रतिभा का धनी बनाना

भी है। युवा उत्सव कार्यक्रम में लोक नृत्य, समूह गायन, लघु नाटक, शास्त्रीय वादन, हारमोनियम वादन, शास्त्रीय नृत्य कथक, गायन जैसी कई विधाओं में भाग लिया जा सकता है। युवा उत्सव कार्यक्रम में शहर एवं ग्रामीण क्षेत्रों से 200 युवा कलाकार शामिल हुए। यह कार्यक्रम केंद्र और राज्य सरकार के द्वारा संयुक्त रूप से आयोजित किया गया।

सड़क हादसे में पैदल घर जा रहे एक श्रमिक की मौत

मीडिया ऑडीटर, रीवा (निप्र)। सड़क हादसे में एक श्रमिक की मौत हो गई। हादसा उस वक्त हुआ जब वह मजदूरी कर पैदल वापस घर जा रहा था, तभी एक तेज रफ्तार बाइक ने उसे टक्कर मार दी।

हादसे में श्रमिक की मौते पर ही मौत हो गई। वहीं बाइक सहित चालक को स्थानीय लोगों ने पकड़ लिया। हादसा गुरुवार की देर शाम शहर के चौरहटा थाना क्षेत्र में हुआ। पुलिस ने मार्ग कायम कर शुक्रवार को शव का

पीएम कराया। जानकारी के मुताबिक अकडाल निवासी मनोज केवट रोज की तरह शहर से मजदूरी कर घर लौट रहा था। तभी एक तेज रफ्तार बाइक आई और श्रमिक को टक्कर मार दी।

करहिया मंडी में दूसरी बार चोरी करने पहुंचे चोरों को पकड़ा



मीडिया ऑडीटर, रीवा (निप्र)। शहर की करहिया मंडी में दूसरी बार चोरी करने पहुंचे शातिर चोरों को आखिरकार आज पकड़ लिया गया। बता दें कि इन चोरों ने दो दिन पूर्व मंडी के भीतर आठ दुकानों से लाखों की चोरी की थी, जिसके बाद वह दोबारा चोरी करने जा पहुंचे थे। लेकिन पूर्व में हुई चोरी के बाद सतर्क हुए व्यापारियों ने चोरों को पकड़ने के लिए जाल बिछाया और उन्हें रंगे हाथों दबोच लिया।

चोर शहर के बिछिया मोहल्ला स्थित अहरान टोला के बताए जा रहे हैं। सब्जी व्यापारियों ने फिलहाल पकड़े गए इन चोरों को चुरा पुलिस के सुपुर्द कर दिया है। व्यापारियों की माने तो पकड़े गए चोर बिछिया निवासी हैं जिनमें ऋषि और नमक नाम के दो युवक शामिल हैं। पुलिस फिलहाल पकड़े गए इन चोरों से पूछताछ कर रही है और चोरी की अन्य घटनाओं के संबंध में जानकारी जुटाई जा रही है।

एनएसयूआई ने दी मनमोहन सिंह को भावभीनी श्रद्धांजलि



मीडिया ऑडीटर, रीवा (निप्र)। एनएसयूआई जिला अध्यक्ष पंकज उपाध्याय ने एनएसयूआई कार्यकर्ताओं के साथ भारत के पूर्व प्रधानमंत्री व पूर्व गवर्नर डॉ मनमोहन सिंह जी को अश्रुप्रति श्रद्धांजलि दी। जारी प्रेस विज्ञापित में जिला अध्यक्ष पंकज उपाध्याय ने बताया कि पूर्व पीएम ने वित्तमंत्री रहते हुए देश के प्रति अपने कर्तव्यों को पूरी निष्ठा के साथ पालन किया। वे आरबीआई के गवर्नर भी रहे और फिर प्रधानमंत्री भी उन्होंने जीवन भर देश की सेवा की है। उनके प्रयासों के कारण देश की

अर्थव्यवस्था को एक नई दिशा मिली थी। उनका जाना देश के लिए एक अपूर्णीय क्षति है। श्रद्धांजलि देने में प्रमुख रूप से जिला उपाध्यक्ष सत्यम मिश्रा, संगठन मंत्री शिवम मिश्रा, शशिमोल तिवारी,ब्लॉक अध्यक्ष संस्कार त्रिपाठी, जिला महासचिव राबिंसन साकेत, अजय सिंह, मॉडल साईंस इकाई अध्यक्ष आयुष पांडे, अमन वर्मा, शिवमणि साकेत, विनीत सिंह अनुराग यादव, सौरभ सेन, अशीष यादव, सोरभ द्विवेदी, मोहित साकेत पुष्पेन्द्र साकेत, बलराम चतुर्वेदी आयुष वर्मा, आदि साथी उपस्थित रहे।

रीवा में तेंदुए की दहशत, 4 लोगों पर किया हमला



6 दिनों से भटक रही वन विभाग की टीम, अधिकारी बोले- लापता हुआ तेंदुआ

मीडिया ऑडीटर, रीवा (निप्र)। रीवा में 6 दिनों से वन विभाग की टीम तेंदुए की तलाश में भटक रही है, लेकिन अब तक कोई सुराग नहीं लग पाया। लिहाजा तराई गांव के लोग अब खुद ही सर्चिंग ऑपरेशन चला रहे हैं। वन विभाग का कहना है कि तेंदुआ लापता हो गया है, ज़रूर वह जंगल की ओर गया होगा। वहीं, मच्छरदानी से तेंदुआ पकड़ने निकले पूर्व विधायक श्यामलाल द्विवेदी भी अब गांव से रवाना हो चुके हैं। वन विभाग के अधिकारियों का कहना है कि लगातार निगरानी जारी है, लेकिन तेंदुए का कोई मूवमेंट अब नजर नहीं आ रहा है। चार लोगों को घायल करने के बाद तेंदुआ कहाँ छुपा बैठा है, इसकी जानकारी अभी तक नहीं लग पाई है।

सांस नहीं ले पाएंगे। तराई गांव में शाम ढलते ही लोग घरों में कैद हो रहे हैं। उधर, वन विभाग तेंदुए की इलाके से निकल जाने की बात कह कर पल्ला झाड़ रहा है। थाना प्रभारी कन्हैया बघेल ने बताया कि तेंदुआ सरसों की खेत पर घात लगाकर बैठा था। हमले में चार लोग घायल हुए हैं। सभी की हालत फिलहाल स्थिर बताई जा रही है। घायलों में राम सागर कोल (55), भैरव प्रसाद कोल (50), सूरज कोल (16) बुजलाल कोल (57) शामिल हैं। ग्रामीण रजनीश जायसवाल ने बताया कि अब डर तो लगता ही है। तेंदुआ हमले के बाद भी इलाके में नजर आया था। जिसकी वजह से हम ग्रामीणों से रवाना हो चुके हैं। वन विभाग के अधिकारियों का कहना है कि लगातार निगरानी पूरी माामले में नजर बनाये हुए है।

यूपी वन विभाग की टीम के साथ तेंदुआ पकड़ने चलाया अभियान : जानकारी के मुताबिक, उत्तर प्रदेश वन विभाग की टीम के साथ रीवा वन विभाग ने तेंदुए को पकड़ने के लिए संयुक्त रूप से भी अभियान चलाया था, लेकिन कोई सफलता हाथ नहीं लगी। ग्रामीणों का कहना है कि जब तक शिकारी तेंदुआ पकड़ा नहीं जाता। तब तक हम राहत की

अधिकारी बोले- वन विभाग की टीम गांव में तैनात: वन विभाग के अधिकारी हृदय लाल सिंह ने बताया कि तेंदुए की उम्र लगभग 5 से 6 साल है, जो एक तंदुरुस्त और वयस्क तेंदुआ है। हालांकि 27 दिसंबर को हमला करने के बाद उसने किसी और पर हमला नहीं किया। फिर भी वन विभाग पूरी तरह से मुस्तेद है। लगातार हमारी टीम निगरानी कर रही है। डरने की ज़रूरत नहीं है, लेकिन सतर्कता ज़रूरी है।

रीवा जोन के पूर्व पुलिस महानिरीक्षक महेन्द्र सिंह सिकरवार ‘समीर’ का विदाई समारोह

आप जब बुलाओगे जरूर आऊंगा, बहुत प्यार मिला है यहां-महेन्द्र सिंह

मीडिया ऑडीटर, रीवा (निप्र)। रीवा जोन के पूर्व पुलिस महानिरीक्षक महेन्द्र सिंह सिकरवार ‘समीर’ का स्थानीय पुलिस लाइन में भव्य समारोह ने पुलिस अधिकारियों एवं स्टाफ ने भावभीनी विदाई दी। इसके पूर्व सभी उपस्थित अतिथियों के साथ नगर के गणमान्य लोगों ने अपने उ-नर व्यक्त करते हुये पूर्व आई.जी. समीर की कार्यशैली को यादगार बताते हुये सराहा। स्वरुचि भोज के साथ कार्यक्रम सम्पन्न हुआ। मंच संचालन निरीक्षक हितेन्द्र नाथ शर्मा ने निर्वाध रूप किया। इस अवसर पर विध्य काव्य-साहित्य परिषद कलम परिवार के संस्थापक नारायण डिगवानी, कार्यकारी अध्यक्ष ममता नरेन्द्र सिंह, मार्गदर्शक कमलकिशोर मिश्र ‘कमल’ एवं कार्यकारिणी सदस्य मो0 जावेद सोदागर ने पुष्प गुच्छ देकर अपने नामचीन सदस्य कवि समीर का



सम्मान करते हुये हार्दिक बधाई दी, जिस पर पूर्व पुलिस महानिरीक्षक के कवि दृढ़य ने वादा किया कि आप जब भी बुलायेंगे तो मैं रीवा जरूर आऊंगा, क्योंकि यहां मुझे बहुत प्यार मिला है,

यहां के लोग भी बड़े प्यारे हैं। जिसे अपने हृदय में साथ लेकर जा रहा हूं और शायद कभी मैं भुला नहीं पाऊंगा। कलम परिवार की कार्यकारी अध्यक्ष ममता नरेन्द्र सिंह ने ऐसे

गरिमाय कार्यक्रम में मौजूद रहने का आमंत्रण देने के लिये उप पुलिस महानिरीक्षक साकेत प्रसाद पाण्डेय का आभार ज़ापित करते हुये धन्यवाद भी दिया है।

